



# కార్మిక లోకం

మాసపత్రిక

సంచిక : 2

సంపుటి : 35

ఫిబ్రవరి - 2021

రూ. 10/-

## 72 సంవత్సరాల భారత గణతంత్రం

భారత రాజ్యాంగం





# అంగన్ వాడీలను ప్రభుత్వదౌర్భాగ్యం గురించి, బడ్జెట్ పించాలి.



కారీనాడ్



పీఠ్మిగూదావరి



కౌల్పాజుర్



విఠాళపు



విజయనగరం



ప్రకాశంపూర్



కొడమ



ప్రకాశంపూర్



కొడమ



అనంతపురం



ఫిబ్రవరి - 2021

# కార్తిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 35  
సంచిక : 2  
విడి ప్రతి వేల : రూ. 10/-  
సం॥ చందా : రూ. 100/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8, 9, 10
ఆక్స్‌ఫామ్ నివేదిక	11
విశాఖ స్టీల్ ప్లాంట్	12, 13
కేంద్ర బడ్జెట్ 2021-'22	14-17
మౌలికాధార అశాంతి	16, 17
మధ్యపేజీ కథనం	18 - 20
ఇది రైతుకు జీవచ్ఛరణ సమస్య	21, 22, 23
శ్రామిక మహిళ	24-26
ఉద్యమ వార్తలు	27-31
ఈ మాసం కథ	32
ప్రపంచం మనలను గమనిస్తోంది	33, 34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గృహ్

వర్కింగ్ ఎడిటర్ : కె.స్వరూపరాజి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజర్

మేనేజర్ : యం.బాలకాశి

సంపాదకీయం

## నిర్మలమ్మా! దేశాన్నిమ్మేతున్నావుగామ్మా...!!

కేంద్రం లోని మోడీ ప్రభుత్వం 2021 - 22వ సంవత్సరానికి గానూ ఫిబ్రవరి 1న పార్లమెంట్‌లో ప్రవేశపెట్టిన బడ్జెట్ భారతదేశాన్ని అమ్మకానికి పెట్టింది. ఆర్థిక మంత్రి నిర్మలా సీతారామన్ గారు రూ.34,83,226 కోట్ల బడ్జెట్‌ను ప్రవేశపెట్టారు. గత సంవత్సరం సవరించిన బడ్జెట్ అంచుల్లోనే ఈ బడ్జెట్ వుంది తప్ప, పెద్దగా పెంచింది ఏమీలేదు. పైగా ప్రభుత్వ రంగ సంస్థలను మోడీ ప్రభుత్వం కార్పొరేట్ సంస్థలకు ధారాదత్తం చేయడానికి ఎంతగా బరితెగించిందో అర్థం చేసుకోవచ్చు.


ఆర్థిక మంత్రిగారు తన బడ్జెట్ ప్రసంగంలో “ఆరు మూల స్తంభాల సిద్ధాంతాన్ని గొప్పగా వర్ణించారు. 1.ఆరోగ్యం, సంక్షేమం, 2.భౌతిక ఆర్థిక మూలధనం మౌలిక సదుపాయాలు, 3.ఆకాంక్షల భారత దేశ సమగ్రాభివృద్ధి, 4.మానవ, మూలధన పురుజ్జీవం, 5.ఆవిష్కరణ, పరిశోధన, 6.కనిష్ట ప్రభుత్వ- గరిష్ట పాలన గురించి పదే పదే నొక్కిచెప్పారు. కానీ బీజేపీ పాలకులు ద్వంద్వనీతి “నోటితో నవ్వుడం - నొసటితో వెక్కిరించడం” చందంగా ఉంటుంది.

కరోనా విలయం ప్రజల జీవనాన్ని అస్తవ్యస్తం చేసింది. ఉపాధి అవకాశాలు దెబ్బతిన్నాయి. కుటుంబ ఖర్చులు పెరిగాయి. మూలిగే నక్కమీద తాటికాయ పడ్డట్టు పెట్రోల్, డీజిల్ ధరలు రోజురోజుకీ పెరగడం, నిత్యావసర వస్తువుల ధరలు చుక్కలంటుతున్న నేపథ్యంలో ప్రజల కొనుగోలు శక్తి పెంచే విధంగా బడ్జెట్ రూపకల్పన లేదు. ఉపాధి హామీ పథకానికి గత బడ్జెట్‌లో రూ.1,11,500 కోట్లు కేటాయించగా, ఈ బడ్జెట్‌లో రూ.70 వేల కోట్లు మాత్రమే కేటాయించింది.

ప్రధాని మానస పుత్రికలుగా పేర్కొన్న ప్రధానమంత్రి మాతృవందన యోజన, యుక్త వయస్సు బాలికల సంక్షేమం ఉజ్వల వంటి పథకాలకు ఈ బడ్జెట్‌లో చిల్లిగవ్వ కూడా ఇవ్వలేదు. మధ్యాహ్న భోజన పథకానికి కోతలు పెట్టింది. ఆత్మనిర్భర్ భారత్ గురించి గొప్పలు చెబుతున్న మోడీ ప్రభుత్వం మూడేళ్ళలో రూ. 22,810 వేల కోట్లు కేటాయిస్తామన్న హామీకి భిన్నంగా ఈ ఏడాది కేవలం రూ. 3,130 కోట్లు మాత్రమే విదిల్చింది. ప్రధాన మంత్రి ఆవాజ్‌యోజనకు గత సంవత్సరం సవరించిన బడ్జెట్ కంటే నిధులు తగ్గించింది. వికలాంగుల సంక్షేమానికి రూ.1,325 కోట్ల నుండి 1171 కోట్లకు, కార్మికశాఖకు రూ. 13,730 కోట్ల నుండి రూ.13,306 కోట్లకు తగ్గించింది.

మన రాష్ట్రానికి మొండి చెయ్యి చూపింది. ప్రత్యేక హోదాలేదు. రైల్వే జోన్స్‌గాని వెనుకబడిన జిల్లాల ఊసే లేదు. 32 మంది ప్రాణ త్యాగం చేసి ఉమ్మడి రాష్ట్రంలో ఆనాటి కమ్యూనిస్టు పార్టీల ఎం.పి లు రాజీనామా చేసి సాధించుకున్న విశాఖ స్టీల్‌ను 100 శాతం అమ్ముడానికి పెట్టింది. రైతాంగం 8 నెలలుగా దేశవ్యాప్తంగా వ్యవసాయ నల్ల చట్టాలకు వ్యతిరేకంగా చేస్తున్న పోరాటాలను చవిచూశాక కూడా మోడీ ప్రభుత్వం బడ్జెట్‌లో కేటాయింపులు చేయలేదు. రైతులకు గిట్టుబాటు ధరకు గ్యారంటీ లేదు. ఈ బడ్జెట్ కూడా కాకుల్ని కొట్టి గద్దల కేసేదే. ప్రజా వ్యతిరేక జాతి వ్యతిరేక విధానాలను అవలంబిస్తున్న బీజేపీ ప్రభుత్వానికి గోరికట్టెందుకు కార్మిక-కర్షక జనావళి సమరశంఖం పూరించాలి.







## పోరు సేద్యం

మనిషికి మెతుకు పెట్టేందుకు  
తానో సైనికుడై సేద్యం చేస్తాడు  
స్వేదంతో బంజర్లు బంగారం చేసి  
మట్టిలో మాణిక్యాలు పండిస్తాడు  
మనిషి మంచంపై వ్రున్నా...  
మనసంతా మడి వైపే వ్రుంటాది

పశువుల్ని శ్రేమగా పెంచి  
తాను మాత్రం గంజి తాగి  
ప్రపంచాని కిన్ని గింజలను  
పండించే శాస్త్రవేత్త  
రోడ్లెక్కి రోబిస్తున్నాడు  
రోదసి పైకి రోబోని పంపే  
యుగంలో వ్రున్నా...  
రైతు లేకపోతే రోజు గడవదు

గడ్డి.. గాజే కాదు అడ్డ మొస్తే  
అభిశారాన్నైనా పీకి పారేయగలడు  
కాలం మారింది.. కాలంతో పాటు రైతు రాటు తేలాడు  
రోజు నడిచే బాటే పోరుబాటైంది

ఎప్పుటి లాగే ఇప్పుడూ కూడా  
సేద్యం చేస్తున్నాడు...  
కాకపోతే నారుమడి లో కాదు  
వరి సేద్యముకాదు...

థిల్లీ నడిబొడ్డున... పోరుసేద్యం చేస్తున్నాడు  
కల్లాలను కంపెనీకి కట్టబెట్టే  
పాలకుల పన్నాగాలపై...  
పాశుపతాస్త్రమై ప్రకోపిస్తున్నాడు  
పచ్చని పైరు పురుడు పోసుకునే  
నేలను పైవేటోళ్ళ గుప్పిట్లో పెట్టే  
ఏలికల గుండెల్లో గునపమై...  
పోరుసేద్యం చేస్తున్నాడు

అమరుడై చేనుకి ఎరువవుతాడు  
వీరుడై నేలను కాపాడతాడు  
పానం ఉన్నా... పోయినా...  
తాను కలిసేది మట్టిలోనే.. తానో చరిత్రై ....  
రేపటికి దారి చూపుతాడు

- రెడ్డి శంకరరావు  
9494333511

## ఉద్యమసూరేల ముందు.....

2021 జనవరి 26 నాటి  
నాటకం తిరగబడేసరికి  
కుట్ర కుహకాల్లో తలమునిగిన  
నాగపూర్ విద్వాంసులకు  
పగలేదే రాత్రేదో తెలియటంలేదు-

కందకాలతో వెల్లువనాపుదామని  
ముళ్ళతో నడకని నియంత్రదామని  
వెర్రి ప్రయత్నాలు విఫలమౌతున్నాయి-


బందూకులూ బంధికానాలతో  
భయవిహ్వలత జల్లి లక్ష్మ్యాన్నించి మరలుద్దామని  
చరిత్రలో చతికిలబడ్డ ప్రయత్నాలు కొనసాగుతున్నాయి

నిత్యావసరాలను బంధు చేసి  
నిరసనలను సమాఖి చేద్దామన్న  
నిరంతర విఫలయత్నాలు  
పాలధారుల వెల్లువ ముందు  
చేతులెత్తేయక తప్పలేదు!

రోజూ ఉదయిస్తూన్న సూరీడు  
లక్షలాది ఉద్యమ సూరీల ముందు  
చిన్నబోతునే ఉన్నా  
ఆకాశమంత గర్వపడుతున్నాడు

- శ్రీ కృష్ణ





**డాక్టర్... డాక్టర్...**

## ఆరోగ్యం

**డయాబెటిస్ ఉన్నప్పుడు తినాల్సిన**

**తినకూడని ఆహారాలు**

శరీరంలో ఇన్సులిన్ స్థాయి తక్కువగా ఉండటం లేదా ఇన్సులిన్ కు శరీరం సున్నితత్వం తగ్గడం వల్ల రక్తంలో చక్కెర స్థాయి పెరిగే పరిస్థితిని డయాబెటిస్ అంటారు. రక్తంలో చక్కెర స్థాయిలను నియంత్రించడంలో తినే ఆహారాలకు ప్రధాన పాత్ర ఉంటుంది. రక్తంలో చక్కెర స్థాయిలు పెరగకుండా నిరోధించడానికి ఆహారాన్ని తెలివిగా ఎంచుకోవాలి.

**డయాబెటిస్ ఉంటే తినవలసిన ఆహారాలు:**

**1. డార్క్ చాక్లెట్:** చాక్లెట్ లో మంచి మొత్తంలో ఫ్లేవనాయిడ్లు ఉంటాయి, ఇవి ఇన్సులిన్ సున్నితత్వాన్ని మెరుగుపరచడంలో సహాయపడతాయి, ఆహార కోరికలను పరిమితం చేస్తాయి. ఇది గుండెపోటు అవకాశాలను కూడా తగ్గిస్తుంది.

**2. బ్లూబెర్రీస్:** బ్లూబెర్రీస్ లో ఫైబర్ పుష్కలంగా ఉంటుంది. ఇది రక్తంలో చక్కెర స్థాయిలను నిర్వహించడానికి సహాయపడుతుంది. రక్తంలో చక్కెర స్థాయిలను నియంత్రించడంలో సహాయపడే ఆంథోసైనిన్లు కూడా ఇందులో ఉన్నాయి.

**3. చేపలు:** చేపల్లో ఒమేగా 3 కొవ్వు ఆమ్లాలు అధికంగా



ఉంటాయి, ఇవి శరీరంలో మంటను తగ్గిస్తాయి, తద్వారా గుండె సమస్యలు వచ్చే అవకాశాలు తగ్గుతాయి. చేపలు కూడా ప్రొటీన్ మంచి మూలం. చేపలు తినడం పూర్తి అనుభూతిని పొందడంలో సహాయపడుతుంది.


**4. ఆలివ్ ఆయిల్:** ఆలివ్ ఆయిల్ లో యాంటీ ఆక్సిడెంట్లు అధికంగా ఉంటాయి. గుండె జబ్బులు, డయాబెటిస్ అవకాశాలను తగ్గించడంలో సహాయపడతాయి.

**5. నారింజ:** విటమిన్ సి పుష్కలంగా ఉన్నందున రెగ్యులర్ గా తినాలి. బ్రోకలీ లేదా స్ప్రాబెర్రీలను కూడా ఎంచుకోవచ్చు.

**తినకూడని ఆహారాలు:**

**1. వైట్ రైస్:** వైట్ రైస్ అనేది శుద్ధి చేసిన ధాన్యం, ఇది తినేప్పుడు రక్తంలో చక్కెర స్థాయిలను పెంచుతుంది. దీనికి బదులుగా బ్రౌన్ రైస్ ఎంచుకోవచ్చు.

**2. అరటి:** అరటిలో విటమిన్లు, ఖనిజాలు ఉండవచ్చు, కానీ



కార్బోహైడ్రేట్లు కూడా పుష్కలంగా ఉంటాయి. దానికి బదులుగా, ఫైబర్, యాంటీ ఆక్సిడెంట్లు అధికంగా ఉండే బెర్రీలు వంటి పండ్లను ఎంచుకోండి, వాటిలో తక్కువ గ్లైసెమిక్ సూచిక కూడా ఉంటుంది.

**3. చక్కెర ఆహారాలు:** రొట్టెలు, కేకులు, కుకీలు వంటి ఆహారాల్లో కార్బోహైడ్రేట్స్ అధికంగా ఉంటాయి. శరీరాన్ని ఆరోగ్యంగా మార్చడంలో పెద్దగా తోడ్పడవు. బదులుగా, చిక్లీస్, వేరుశనగ వంటి సహజ ఆహారాలను తీసుకోవాలి.

**4. ఎండిన పండ్లు:** ఎండిన పండ్లలో చక్కెర అధిక సాంద్రత ఉంటుంది, ఇది నిర్ణీతకరణ ప్రక్రియ వల్ల ఏర్పడుతుంది. కాబట్టి రక్తంలో చక్కెర స్థాయిలను నియంత్రించడానికి వాటికి బదులు గువా, పీచు వంటి తాజా పండ్లను తీసుకోండి.

**డ్రై-ఫ్రూట్స్:** బాదం, అక్రోట్ల వంటి వాటిని పరిమితంగా తీసుకోండి. ఎందుకంటే అవి అవసరమైన కొవ్వు ఆమ్లాలు కలిగి ఉంటాయి. రక్తంలో చక్కెరలను ప్రభావితం చేయవు.



## వినిమయ ధరల సూచిక (బేస్ 2001=100) 2020

సెంటర్ సిరీస్	సెప్టెంబర్	అక్టోబర్	నవంబర్	డిసెంబర్
ఆల్ ఇండియా	118	119.5	119.9	118.8
గుంటూరు	119.6	123	121.3	120.8
నెల్లూరు	113.1	115.3	116.0	116
విశాఖపట్నం	127.2	128.9	129.8	129.9
హైదరాబాద్	119.7	120.4	119.7	119.2
రాష్ట్ర సిరీస్	మే	జూన్	జూలై	ఆగస్టు
విజయనగరం	339	342	345	347
రాజమండ్రి/కాకినాడ	345	347	352	356
జగ్గయ్యపేట	363	367	370	373
తిరుపతి	324	327	331	332
ఏ.పి	324	327	330	332

రింకింగ్ ఫ్యాక్టర్	1971=100	1960=100	1982=100	2016=100
ఆల్ ఇండియా	-	4.93	4.63	2.88
హైదరాబాద్	-	5.23	4.79	2.44
గుంటూరు	-	5.60	4.57	2.61
విశాఖపట్నం	2.48	1.87	4.64	2.44
నెల్లూరు	-	-	-	-
విజయవాడ	-	-	4.28	-
విజయనగరం	-	-	3.93	-
కాకినాడ	2.55	1.81	4.26	-
జగ్గయ్యపేట	-	-	4.28	-
తిరుపతి	-	-	4.57	-

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నందూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9490098022

e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్:

**9490098022**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తల జీవిత చిత్రణలు పంపించొచ్చు. కార్మికులను కదిలించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రెస్‌కు పంపించ మనవి.

- ఎడిటర్



రూ.399 వచ్చే రీఛార్జ్ కు రూ. 599

రూ. 60 ఉన్న పెట్రోలు రూ. 90

రూ. 200 చూసే టీవీ రీఛార్జ్ రూ. 450

రూ. 3 కొనే రైల్వే ప్లాట్‌ఫాం టికెట్ రూ. 50

### గతంలో ఇండియాలో

సైన్స్, రాకెట్లు, కంప్యూటర్లు,  
హాస్పిటల్స్, యూనివర్సిటీలు,  
డామ్లు, ఫ్యాక్టరీలు, ప్రాజెక్ట్‌లు  
అభివృద్ధి పై చర్చ జరిగింది



### మోడీ న్యూ ఇండియాలో...

హిందూ, ముస్లిం, సిక్కు, క్రిస్టియన్, కులం,  
గుడి, మసీదు, మెజారిటీ, మైనారిటీ,  
ఆవు మూత్రం, పేద, విద్యేషాలు నేరాలు పై..  
చర్చ జరుగుతుంది



# 72 సంవత్సరాల భారత గణతంత్రం

- పి.అజయకుమార్


దేశ రాజ్యాంగం పవిత్రమైనది అంటారు. దాని మీదనే ప్రజా ప్రతినిధులు ప్రమాణం చేస్తారు. మోడీ ప్రభుత్వ పాలనలో రాజ్యాంగం మీద దాడి జరుగుతోంది. కాలం గడిచే కొద్దీ అది తీవ్రమవుతోంది. రాజ్యాంగంలోని ప్రధాన అంశాలు వేటినీ పాలకులు పాటించటంలేదు. వాటికి విరుద్ధంగా పాలన చేస్తున్నారు.

1949 నవంబరు 26న అప్పటి జాతీయ అసెంబ్లీ ఆమోదించిన రాజ్యాంగం 1950 జనవరి 26 నుండి అమల్లోకి వచ్చింది. అప్పటి నుండి జనవరి 26ను రిపబ్లిక్ డే (గణతంత్ర దినోత్సవం) గా జరుపుకుంటున్నాం. రిపబ్లిక్ డే నాడు ఎగరేసేదే జాతీయ జెండా. ఈ జెండాను గౌరవిస్తాం. పొరపాటున దాన్ని తిరగేసి ఎగరేసినా, చూడక తొక్కినా నేరం కింద భావిస్తారు. రాజ్యాంగం వల్లనే రిపబ్లిక్ డేకు ప్రాధాన్యత వచ్చింది. కానీ రిపబ్లిక్ డే జరపడంలో ఉన్నంత ప్రాధాన్యత రాజ్యాంగం అమలులో కనపడదు. మొన్న జనవరి 26 న 72వ గణతంత్ర దినోత్సవాన్ని జరుపుకున్నాం.

రిపబ్లిక్ అంటే గణతంత్రం. ప్రజల స్వామ్యం, ప్రజాస్వామ్యం. భారతదేశం గణతంత్రరాజ్యం. ప్రజాస్వామికరాజ్యం. రాచరికం కాదు. ప్రజలకే ప్రాధాన్యత. ప్రభువులకు కాదు.

## రాజ్యాంగ పీఠిక

రాజ్యాంగ పీఠిక రాజ్యాంగాన్ని పరిచయం చేస్తూ ప్రకటన చేసింది. రాజ్యాంగం, దేశం, దాని ప్రజల ఆశలను, ఆదర్శాలను ప్రతిబింబించింది. భారత ప్రజల ఆధారంగానే రాజ్యాంగం రూపొందింది. రాజ్యాంగ నిబంధనలకు



భాష్యం చెప్పటంలో చట్టబద్ధ సహాయం చేసింది. సాధించదలుచుకున్న లక్ష్యాలు పీఠికలో ఉన్నాయి.

భారత ప్రజలే తమ రాజ్యాన్ని రూపొందించుకున్నట్లు, భారత పౌరులందరికీ న్యాయం, స్వాతంత్ర్యం, సమానత్వాలను గ్యారంటీ చేస్తున్నట్లు పీఠికలో ఉంది.

“భారత ప్రజలమైన మేము భారత దేశాన్ని సార్వభౌమత్వం (విదేశీ జోక్యం లేని పాలన), సామ్యవాదం, లౌకికతత్వం, ప్రజాస్వామ్యంతో కూడిన గణతంత్ర రాజ్యంగా తీర్మానిస్తున్నాం. దేశ పౌరులందరికీ సామాజిక, ఆర్థిక, రాజకీయ న్యాయం, ఆలోచన, భావప్రకటన, నమ్మకం, విశ్వాసం ఆరాధనలలో స్వేచ్ఛ, హోదా; అవకాశాల్లో సమానత్వాన్నీ, వారందరి మధ్య సోదరభావాన్నీ ప్రోత్సహిస్తాం. వ్యక్తి ఆత్మగౌరవానికి, దేశ ఐక్యతకు, సమగ్రతకు హామీనిస్తున్నాం. 1949 నవంబరు 26న రాజ్యాంగపర అసెంబ్లీలో రాజ్యాంగాన్ని ఆమోదించి మాకు మేము సమర్పించుకుంటున్నాం.”

## ప్రాథమిక హక్కులు

రాజ్యాంగం దేశ పౌరులకు కొన్ని ప్రాథమిక హక్కులను గ్యారంటీ చేసింది. చట్టం ముందు అందరూ సమానులే. జీవితానికి, స్వేచ్ఛకు రక్షణ ఉంటుంది. మతం, జాతి, కులం, లింగం ఆధారంగా వివక్షతలు నిషేధం. దళిత, గిరిజన, వెనుకబడిన జాతుల అభివృద్ధి ప్రభుత్వ ఉద్యోగాల్లో సమానత్వం. అంటరానితనం నిషేధం. విద్యా హక్కు కొన్ని అరెస్టులు, నిర్బంధం నుండి రక్షణ. పౌరులందరికీ మాట్లాడే స్వేచ్ఛ. అభిప్రాయాలు వ్యక్తం చేసే స్వేచ్ఛ. శాంతియుతంగా ఒక చోట జమ కూడే స్వేచ్ఛ. యూనియన్లు, అసోసియేషన్లు పెట్టుకునే హక్కు దేశంలో ఎక్కడైనా స్వేచ్ఛగా తిరిగే హక్కు కొన్ని నిబంధనలకు లోబడి తన మనస్సుకు తోచిన విధంగా ఉండటం. మత అవలంబన, ప్రచార స్వేచ్ఛ. మైనార్టీలకు రక్షణ తదితర ప్రాథమిక హక్కులు గ్యారంటీ చేయబడ్డాయి.

దేశ చట్టాలు ప్రాథమిక హక్కులకు అనుగుణంగా తయారుకావాలి. ప్రాథమిక హక్కులను రాజ్యం కాపాడాలి.

## ఆదేశిక సూత్రాలు

ప్రాథమిక హక్కులతోపాటు కొన్ని ఆదేశిక సూత్రాలు కూడా రాజ్యాంగంలో



ఉన్నాయి. వాటికి లోబడి పాలన సాగాలి. ఆదేశిక సూత్రాలను ప్రాథమిక హక్కుల మాదిరిగా అమలు చేయాలని కోర్టులు ఒత్తిడి చేసే అవకాశం లేదు. కానీ ఈ సూత్రాల ఆధారంగా చట్టాలను తయారుచేయాలి. సామాజిక, ఆర్థిక, రాజకీయ రక్షణ కల్పించేలా ప్రజలకు సంక్షేమం కల్పించాలి. ఆదాయాల్లో అసమానతలను తగ్గించాలి. హోదా, సౌకర్యాలు, అవకాశాల్లో అసమానతలను వ్యక్తుల మధ్యే కాకుండా గ్రూపుల మధ్య తొలగించేందుకు రాజ్యం కృషిచేయాలి.

జీవనోపాధి హక్కులను సమానంగా పౌరులందరికీ కల్పించాలి. సామాజిక వనరుల నియంత్రణ, యాజమాన్యం ఉమ్మడి మేలు కోసం పంపిణీ కావాలి. సంపద కేంద్రీకరించబడేలా ఆర్థిక వ్యవస్థ నడవ కూడదు. పురుషులు, మహిళలు తేడా లేకుండా సమానపనికి సమాన వేతనం ఇవ్వాలి.

ఆర్థిక సామర్థ్యం పరిమితికి లోబడి పనిచేసే హక్కు కల్పనకు సమర్థవంతమైన నిబంధనలు ఉండాలి. నిరుద్యోగం, వృద్ధాప్యం, వైకల్యం, అనారోగ్యాలకు ప్రభుత్వ సహాయం ఉండాలి. అన్ని రకాల కార్మికులకు జీవన వేతనం కల్పించేలా రాజ్యం కృషిచేయాలి. ఈ లక్ష్యాలకు అనుగుణంగా రాజ్యం తన విధానాలను నిర్దేశించుకోవాలి.

### అధికారాల విభజన

ప్రాథమిక హక్కులు, ఆదేశిక సూత్రాలతో పాటు మరో ముఖ్యమైన అంశం కేంద్రం, రాష్ట్రాల మధ్య అధికారాల విభజన. కేంద్రం ప్రధానంగా రక్షణ, విదేశీ వ్యవహారాలు, కరెన్సీ, అంతర్జాతీయ అంశాలు, జాతీయ స్థాయి రంగాలు, జాతీయ పన్నులు మున్నగు వాటికి బాధ్యత వహిస్తుంది. రాష్ట్రాలు వ్యవసాయం, మార్కెట్లు, శాంతి భద్రతలు, నీరు, భూమి,

రాష్ట్రస్థాయి అంశాలపై హక్కులు, బాధ్యతలు కలిగి ఉంటాయి. కేంద్రం, రాష్ట్రాల ఉమ్మడి జాబితాలో విద్యుత్తు, విద్య, పెళ్ళిళ్లు, విడాకులు, ముందస్తు నిర్బంధం, దివాళా, మైనర్ పోర్టులు తదితరాలు ఉన్నాయి.

మోడీ ప్రభుత్వ పాలనలో రాజ్యాంగం ఏ విధంగా ఉల్లంఘించబడుతోందో పరిశీలించాలి. రైతుల పోరాటం తక్షణంగా కనపడుతుంది. వ్యవసాయం రాష్ట్రాల పరిధిలోని అంశం కాగా, కేంద్రం తన ఇష్టానుసారం రైతు వ్యతిరేక వ్యవసాయ చట్టాలను చేసి రైతుల పైన, రాష్ట్రాల పైన ఎలా రుద్దగలిగిందనే ప్రశ్న వస్తుంది. రాష్ట్ర పరిధిలోని వ్యవసాయ మార్కెట్లను నిర్వీర్యం చేసి కార్పొరేట్ కంపెనీలకు వ్యవసాయ ఉత్పత్తుల మార్కెట్ను ఎలా అప్పగించింది? వ్యవసాయ చట్టాలను తయారు చేసే హక్కు కేంద్రానికి లేదని సుప్రీంకోర్టులో పిటిషన్లు వేశారు. సుప్రీంకోర్టు ఆ విషయంపై వాదనలు విని తీర్పు ఇవ్వాలి. సుప్రీంకోర్టు ఆ విధంగా తన పని చేయకుండా తన పరిధిలో లేని అంశాలపై మధ్యవర్తిత్వ పాత్ర వహించింది. బీజేపీ రాష్ట్ర ప్రభుత్వాలు తప్ప మిగతా రాష్ట్ర ప్రభుత్వాలు వ్యవసాయ నల్ల చట్టాలను తీవ్రంగా వ్యతిరేకిస్తున్నాయి. అసెంబ్లీల్లో తీర్మానాలు కూడా చేశాయి. నమాఖ్య స్పార్టికి కేంద్రం భంగం కలిగించింది.

కేంద్రం, రాష్ట్రాల ఉమ్మడి పరిధిలో ఉన్న విద్యుత్తు, విద్య, కార్మిక వ్యవహారాలు, మైనర్ పోర్టుల విషయంలో మోడీ ప్రభుత్వం ఇష్టానుసారం ఏకపక్షంగా వ్యవహరించింది. రాష్ట్రాలతో సరయిన చర్చలు చేయకుండానే లేబర్ కోడ్ బిల్లులను పార్లమెంట్లో ప్రవేశపెట్టి పాస్ చేసింది. కార్మిక హక్కులను హరించే విధంగా కార్మిక చట్టాల్లో మార్పులు చేయాలని ముందుగా రాష్ట్ర ప్రభుత్వాలను ప్రోత్సహించింది. అంతిమంగా తానే లేబర్ చట్టాలన్నింటినీ రద్దు చేసి వాటిలో ఉన్న కార్మిక హక్కులను

కుదించి లేబర్ కోడ్లుగా మార్చి ప్రతిపక్ష సభ్యులెవరూ లేనపుడు పార్లమెంట్లో పాస్ చేసింది.

విద్యుత్తు చట్టానికి మోడీ ప్రభుత్వం చేసిన సవరణలను 10 రాష్ట్ర ప్రభుత్వాలు వ్యతిరేకించాయి. అయినా విద్యుత్తు బిల్లు పార్లమెంట్లో పాస్ కాకుండానే అందులో ఉన్న నిబంధనలు అమలు చేసే విధంగా రాష్ట్ర ప్రభుత్వాలను ఆర్థికంగా బ్లాక్మెయిల్ చేసి అమలు చేయిస్తున్నది. విద్యను కూడా మోడీ ప్రభుత్వం పూర్తిగా తన ఆధీనంలోకి తెచ్చుకుంటున్నది.

మైనర్ పోర్టులను కూడా కేంద్రం తన ఆధీనంలోకి తెచ్చుకునేలా ప్రతిపాదనలు చేసింది. రాజ్యాంగంలో ఉన్న ప్రాథమిక హక్కులను హరిస్తోంది. చట్టబద్ధ నిరసనలు, ఆందోళనలను కూడా అణిచివేస్తోంది. బీమాకోరేగామ్ అల్లర్లను ప్రేరేపించిన సంఘపరివార్ మనుషులను వదిలేసి మానవహక్కుల కోసం, దళిత హక్కుల కోసం, ట్రేడ్ యూనియన్ హక్కుల కోసం పోరాడుతున్న నాయకులు, కార్యకర్తలను జైళ్ళలోకుక్కింది. జనవరి 26 న ఎర్ర కోటపై దాడి చేసిన బీజేపీ గూండాలను వదిలేసి రైతు ఉద్యమ నాయకులపై కేసులు పెట్టింది.

మోడీ ప్రభుత్వ పాలనలో రాజ్యాంగం ప్రసాదించిన మైనారిటీల హక్కులకు భంగం కలగటమేగాకుండా వారిపై సంఘపరివార్ శక్తులు భౌతిక దాడులకు దిగుతున్నాయి. మైనార్టీ మతస్తులకు తమ మతాన్ని ప్రచారం చేసుకునే హక్కు కాలరాయ బడుతోంది. దళితులు, మహిళలు, మైనారిటీలు, గిరిజనులు తదితర సామాజిక తరగతుల వారు మోడీ ప్రభుత్వ పాలనలో వివక్షలకు దాడులకు గురౌతున్నారు. బీజేపీ రాష్ట్రాల్లో మహిళలకు రక్షణ లేకుండా పోయింది.

తమ అభిప్రాయాలు వ్యక్తం చేసే స్వేచ్ఛను కూడా పౌరులు కోల్పోతున్నారు.



కార్డునిస్టులు, జర్నలిస్టులు, హేతువాదులు జైళ్ళపాలవుతున్నారు. హత్యలకు గురవుతున్నారు. న్యాయవ్యవస్థను పరిపాలనా వ్యవస్థ నుండి వేరు చేయాలనే రాజ్యాంగ ఆదేశిక సూత్రం ఉల్లంఘించ బడుతున్నట్లు కొన్ని కోర్టుల తీర్పులు తేటతెల్లం చేస్తున్నాయి.

“విమర్శను, అసమ్మతిని శక్తిమంత మయిన వ్యక్తులు, సంస్థలు సహించలేని పరిస్థితి వస్తే జైళ్ళ పాలయిన ఆర్టిస్టులు, వర్తిల్లుతున్న పెంపుడు కుక్కల దేశంగా మన దేశం దిగజారుతుంది” అని ప్రముఖ హాస్య కళాకారుడు కునాల్ కర్మా తనపై వేసిన కేసులో వాదించారు. ఇది నేడు మోడీ పాలనలో ప్రజాస్వామ్యానికి పట్టిన దుర్గతి.

ఇక కార్మికుల సంగతి చెప్పనక్కరలేదు. ప్రాథమిక హక్కుగా ఉన్న జీవించే హక్కు కాలరాయబడుతోంది. జీవన వేతనాన్ని కార్మికులకు గ్యారంటీ చేయాలనే ప్రయత్నం రాజ్యం చేయాలి. అటువంటి ప్రయత్నం చేయకపోగా, దానికి ముందస్తుగా ఉన్న కనీస వేతనాల సవరణకు గానీ వాటి అమలుకుగానీ కార్మికులు నోచుకోవడంలేదు. యూనియన్లు పెట్టుకునే హక్కు ప్రాథమికహక్కు కానీ యూనియన్లు పెట్టుకుంటే ఉద్యోగాలు ఊడిపోతున్నాయి. పాలకులు యాజమాన్యాల కొమ్ముకాస్తున్నారు. ఇది రాజ్యాంగ ఉల్లంఘనగాక మరేమిటి?

సమానవనికి సమాన వేతనం ఇవ్వాలని రాజ్యాంగం ఆదేశం. పర్మినెంట్ కార్మికులతో సమానంగా వారి పనినే చేస్తున్న ఇతర కార్మికులకు పర్మినెంట్ కార్మికుల వేతనాలు ఇవ్వకపోవటం రాజ్యాంగానికి చేసే ద్రోహం కాదా? అక్కడదాకా ఎందుకు? రాజ్యాంగంలో పేర్కొన్న హక్కులు మన రాష్ట్రంలో సాక్షాత్తులోకి పోవటం లేదా? ఊరేగింపు కేస్తాం, నిరసన చేస్తామని పోలీసు వారికి ముందుగా తెలియజేసినా నాయకులను

ఇంట్లో నిర్బంధించటం ఏ రాజ్యాంగంలో ఉన్న నిబంధన? ముఖ్యమంత్రి ఏ జిల్లాకు పోయినా ఆ జిల్లాలోని కార్మిక నాయకులను గృహ నిర్బంధం చేస్తున్నారే! దేశంలో, రాష్ట్రంలో ప్రజాస్వామ్యం రోజు రోజుకీ అడుగంటిపోతోంది. ఊరేగింపులకు, సమావేశాలకు అనుమతి ఇవ్వకపోవటం దేన్ని తెలియజేస్తుంది?

ఆర్థిక అసమానతలను తగ్గించే విధంగా రాజ్యం తన విధానాలను నిర్దేశించుకోవాలని రాజ్యాంగం ఆదేశించింది. కానీ మన పాలకులు ఈ సూత్రాన్ని తిరగేసి పాలిస్తున్నారు. ప్రత్యేకించి మోడీ పరిపాలనలో సంపదంతా కొద్ది మంది చేతుల్లో పోగుపడింది. లాక్డౌన్ కాలంలో కూడా శత కోటీశ్వరుల సంపద 35 శాతం పెరగగా, 84 శాతం ప్రజల ఆదాయాలు పడిపోయాయి. 2020 మార్చి నుండి 100 మంది సహస్ర కోటీశ్వరులకు పెరిగిన ఆదాయాన్ని దేశంలోని నిరుపేదలయిన 13.8 కోట్ల మందికి రూ.94,045 చొప్పున పంచవచ్చని ఆక్స్ ఫామ్ నివేదిక పేర్కొంది. భూగోళంలో నాలుగో అత్యంత ధనికునిగా ముఖేష్ అంబానీ ప్రకటించబడ్డాడు. ప్రభుత్వం కార్పొరేట్ కంపెనీలకు 8 శాతం పన్ను తగ్గించింది. ప్రజలపై పెట్రోలు, డీజిల్, గ్యాసు పన్నుల భారాన్ని మోపింది.

కరోనా మహమ్మారి ఉన్న కాలంలో ఒక గంటలో ముఖేష్ సంపాదించిన దాన్ని ఒక అనంఘటిత కార్మికుడు సంపాదించాలంటే 10 వేల సంవత్సరాలు పడుతుంది. అంబానీ ఒక సెకనులో సంపాదించిన దాన్ని సంపాదించాలంటే 3 సంవత్సరాలు పడుతుంది. కరోనా కాలంలో మొదటి 11 మంది సహస్ర కోటీశ్వరుల సంపాదించిన ఆదాయం మీద ఒక శాతం పన్ను వేసినా ప్రజలకు చౌకధరల మీద మందులు అందించే పథకానికి చేసే కేటాయింపులను 140 రెట్లు పెంచొచ్చు.

భారత దేశాన్ని రాష్ట్రాల కలయికగా రాజ్యాంగం పేర్కొంది. దీనినే రాష్ట్రాల సమాఖ్యగా చెబుతాం. అయితే మోడీ ప్రభుత్వం రాష్ట్రాలను నామమాత్రం చేసింది. రాష్ట్రాల అధికారాలు మొత్తాన్ని తన గుప్పెట్లో పెట్టుకుంటోంది. రాష్ట్ర ప్రభుత్వాలను నామమాత్రం చేసి తన చెప్పుచేతల్లోకి తీసుకునే ప్రయత్నం చేస్తోంది. రాజ్యాంగం పై జరిగే ఈ దాడి పైన కూడా ప్రాంతీయ పార్టీలు, వామపక్ష పార్టీలు, కాంగ్రెసు ఐక్యంగా పోరాడాలి.

రాజ్యాంగంలో ఉన్న లౌకికతత్వాన్ని తొలగించాలని కేంద్రంలో అధికారంలో ఉన్న బీజేపీ డిమాండ్ చేస్తోంది. లౌకికతత్వం అంటే రాజకీయాల నుండి మతాన్ని వేరు చేయడం. లౌకికతత్వం లేకుండా ప్రజలను ఐక్యంగా ఉంచలేం. తన రాజకీయ ప్రయోజనాల కోసం మెజార్టీ మతతత్వ భావాలను రెచ్చగొట్టి విభజించి పరిపాలిస్తున్న బీజేపీకి లౌకికతత్వం అంటే గిట్టదు. మతాన్ని రాజకీయాలతో మిళితం చేయటమే దానికి కావాలి. తన కార్పొరేట్ అనుకూల విధానాలను ప్రజలు ఐక్యంగా ఎదుర్కోకుండా ఉండాలంటే భావోద్వేగాలను రెచ్చగొట్టటం దాని ప్రధాన లక్ష్యం. రాజ్యాంగం అంటే దానికి లెక్కలేదు.

కార్మికులు, కర్షకులు, సామాజిక తరగతులు, ఇతర శ్రామిక ప్రజలంతా రాజ్యాంగాన్ని కాపాడుకోవాలి. దానిలో ఉన్న ప్రాథమిక హక్కులను, ఆదేశిక సూత్రాలు అమలయ్యేలా ఐక్యంగా పోరాడాలి. రాష్ట్రాల హక్కులను, లౌకికతత్వాన్ని పరిరక్షించుకోవాలి. జాతీయ జెండాకు ప్రాధాన్యత, గౌరవం ఇవ్వటం ఎంత ముఖ్యమో, రాజ్యాంగ నిబంధనలను అమలు చేసేలా చూసుకోవటమూ అంతే ముఖ్యం. అప్పుడు మాత్రమే గణతంత్ర దినోత్సవానికి అర్థం, వరమార్థం ఉంటుంది.





# రిలయన్స్ అధినేత ముఖేష్ అంబానీ ఆర్జీసీపై ఆక్స్‌ఫామ్ సంచలన నివేదిక!

అంబానీ సెకను ఆదాయం = సామాన్య  
కార్మికుడి మూడేళ్ల కష్టం!


కరోనా సంక్షోభం కారణంగా ధనిక-  
పేద అంతరాలు భారీగా పెరుగుతున్న  
నేపథ్యంలో ఈ అంశంపై ఆక్స్‌ఫామ్  
తాజాగా ఓ సంచలన నివేదిక ప్రచురిం  
చింది. 'అసమానతల వైరస్' పేరిట

ప్రత్యేక నైపుణ్యాలేమీ లేని ఓ సామాన్య  
కార్మికుడు కనీసం మూడేళ్ల పాటు  
కూడబెట్టిన మొత్తం అంబానీ ఒక్క సెకనులో  
ఆర్జించిన దానితో నమానమని  
వ్యాఖ్యానించింది. అంతేకాకుండా..  
దేశంలోని 24 శాతం మంది ప్రజల సగటు  
సంపాదన నెలకు కేవలం 3 వేల  
రూపాయలు మాత్రమే నంటూ పేదల

కారణంగా ధనిక-పేద వర్గాల మధ్య  
అగాధం మరింత పెరిగిందని నివేదికలో  
ఆక్స్‌ఫామ్ ఆందోళన వ్యక్తం చేసింది.

కరోనా సంక్షోభం ప్రారంభమైన  
మార్చి నెల నుంచి భారత్‌లో 100 మంది  
అపరకుబేరుల సంపద సుమారు రూ.12  
లక్షల కోట్ల మేర పెరిగిందని, దీనితో  
దేశంలో 13.8 కోట్ల పేదలకు రూ. 94  
వేల చొప్పున చెక్కులు ఇవ్వచ్చని ఆక్స్‌ఫామ్  
వ్యాఖ్యానించింది. తొలి 11 మంది  
అపరకుబేరుల సంపాదనతో జాతీయ ఉ  
పాధి పథకాన్ని లేదా ఆరోగ్య శాఖను పదేళ్ల  
పాటు సునాయాసంగా నిర్వహించవచ్చని  
కూడా పేర్కొంది. ధనికుల సంపద వేగంగా  
పెరిగిన దేశాల్లో భారత్ ఆరోస్థానంలో ఉ  
ందని ఆక్స్‌ఫామ్ తెలిపింది. ఈ నివేదిక  
ప్రకారం.. తొలి ఐదు స్థానాల్లో వరుసగా  
అమెరికా, చైనా, జర్మనీ, రష్యా, ఫ్రాన్స్  
దేశాలు నిలిచాయి. గత వందేళ్లలో ప్రపంచం  
చవి చూసిన అతిపెద్ద ఆరోగ్య సంక్షోభం  
కరోనా మహమ్మారి అని ఆక్స్‌ఫామ్  
అభిప్రాయపడింది. దీని పర్యవసానంగా  
ఏర్పడిన ఆర్థిక సంక్షోభాన్ని 1930 నాటి  
మహామాంద్యంతో పోల్చవచ్చని కూడా  
పేర్కొంది.

\*\*\*




విడుదలైన ఈ నివేదికలో రిలయన్స్ సంస్థల  
అధినేత ముఖేష్ అంబానీ ప్రస్తావన కూడా  
ఉంది. దీని ప్రకారం కరోనా కాలంలో  
ముఖేష్ సంపద గంటకు 90 కోట్ల  
రూపాయల మేర పెరిగిందని తెలింది.



కష్టాలను కళ్లకు కట్టింది. ఈ కాలంలో  
అంబానీ ఆర్జించిన సంపదతో ఆరు నెలల  
పాటు ప్రత్యేక నైపుణ్యాలేమీ లేని సామాన్య  
కార్మికులను పేదరికంలో కూరుకుపోకుండా  
కాపాడవచ్చని కూడా పేర్కొంది. కరోనా

## విద్యుత్ సవరణ బిల్లుకు వ్యతిరేకంగా ఆందోళన





# విశాఖ స్టీల్ ప్లాంట్ ను ప్రైవేటీకరించాలనే నిర్ణయాన్ని తిప్పికొట్టండి

- సి.హెచ్.నరసింగరావు

విశాఖ స్టీల్ ప్లాంట్ ను నూరుశాతం ప్రైవేటీకరించాలని జనవరి 27న కేంద్ర కేబినెట్ తీర్మానించింది. ఇంత వరకు ఒక్క శాతం కూడా ప్రైవేట్ కాని విశాఖ స్టీల్ పరిశ్రమను పూర్తిగా ప్రైవేట్ చేయాలని నిర్ణయించడం దుర్మార్గం. ప్రభుత్వరంగ పరిశ్రమల వల్లనే ఉత్తరాంధ్ర ప్రాంతం అభివృద్ధి చెందింది. గాజువాక ప్రాంతంలో తలసరి ఆదాయం రాష్ట్రంలోనే అత్యధికంగా ఉండడానికి భారీ ప్రభుత్వరంగ పరిశ్రమలు ఇక్కడే వుండడం ప్రధాన కారణం. ఆంధ్ర ప్రదేశ్ రాష్ట్రంలోనే అత్యంత భారీ పరిశ్రమ. ఒకే పరిశ్రమలో ఒకే చోట 30వేల మందికి పైగా కార్మికులు పనిచేస్తున్నారు. ప్రపంచంలోనే అత్యంత నాణ్యమైన స్టీల్ ఉత్పత్తి అవుతున్నది. 2004-05 ఒకే సంవత్సరంలో రూ.2008 కోట్లు లాభాలు ఆర్జించింది. 2018-19 సంవత్సరంలో రూ.20,884 కోట్లు టర్నోవర్ సాధించింది. ఇటువంటి ప్రతిష్టాత్మక పరిశ్రమను బీజేపీ ప్రభుత్వం నూరుశాతం ప్రైవేటీకరించాలని నిర్ణయించడం ఆంధ్రప్రదేశ్ కు తీరని నష్టం. ఆంధ్రప్రదేశ్ కు విశాఖ స్టీల్ ప్లాంట్ ద్వారా 2020 నాటికి రూ.8,560కోట్లు పన్నులు ద్వారా సమకూర్చింది.

1991 నరళీకరణ విధానాల ప్రకారం ప్రైవేట్ పరం చేయాలని కాంగ్రెస్ ప్రభుత్వం అనేక సార్లు ప్రయత్నించి ఫలమైంది. 2001లో బీజేపీ వాజ్ పేయి ఐఎఫ్ ఆర్ ద్వారా సిక్ పరిశ్రమగా తీర్చిదిద్దించి ప్రైవేట్ చేయాలని వాజ్ పేయి ప్రభుత్వం నిర్ణయించి ప్రజా ఉద్యమానికి తోడ్పెట్టి వెనక్కి తగ్గింది. కాని నేడు మోడీ ప్రభుత్వం మొండిగా ప్రైవేటీకరణ అమలు చేస్తున్నది. 2019లో దక్షిణ కొరియాకు చెందిన పోస్కో కంపెనీతో జాయింట్ వేర్ వర్క్ పేరుతో ఒప్పందం చేసింది. విశాఖ

స్టీల్ ప్లాంట్ నుంచి 2000 ఎకరాల భూమి తీసుకొని ప్లాంట్ నిర్మిస్తామని ఈ ఒప్పంద సారాంశం. ప్రైవేట్ స్వదేశీ, విదేశీ కంపెనీలు ఏవి వచ్చినా కార్మికుల సంఖ్యను పూర్తిగా తగ్గిస్తారు. ఆటోమేషన్, రోబర్ట్ ల ద్వారా ఉత్పత్తి చేస్తారు. కార్మికులను బానిసలుగా పనిచేయిస్తారు. ప్రైవేట్ యాజమాన్యాలకు లాభాలే ప్రధానం. లాభాల కోసం కంపెనీలు కూడా మూసివేస్తారు. విశాఖపట్నంలోని హిందూస్టాన్ జింక్ కేంద్ర ప్రభుత్వరంగంలో ఉండేది. 2011లో వేదాంత కంపెనీకి అప్పగించారు. 2014లో హిందూస్టాన్ జింక్ పరిశ్రమను పూర్తిగా మూసివేశారు. కంపెనీకి చెందిన 300 ఎకరాల భూమిని రియల్ ఎస్టేట్ వ్యాపారానికి యాజమాన్యం సిద్ధం చేసింది. స్థానిక ప్రజల పోరాటం వల్ల



తాత్కాలికంగా ఆగింది. ఎల్బీపాలిమర్స్ లో 07-05-2020న జరిగిన ప్రమాదంలో 15 మంది చనిపోవడం ప్రపంచమంతా తెలిసినదే. పర్మినెంట్ కార్మికులు వుండరు. పర్యావరణ అనుమతులు లేకుండా నడిపి ప్రమాదాలకు పాల్పడ్డారు. ఇటువంటి చరిత్ర కలిగిన ప్రైవేట్ కంపెనీలకు ప్రభుత్వ రంగాన్ని అప్పగించడం అన్యాయం.

సమర్థవంతంగా నడిచే విశాఖ స్టీల్ ప్లాంట్ పై బీజేపీ ప్రభుత్వం అభాండాలు వేస్తున్నది. ప్రైవేట్ రంగం కంటే ఎంతో

సమర్థవంతంగా విశాఖ స్టీల్ ప్లాంట్ నడుస్తున్నది. 2008 నుంచి ఆర్థిక సంక్షోభం అనేక పరిశ్రమలను అతాలకుతలం చేస్తున్నా విశాఖ స్టీల్ 2018-19 కాలంలో 20వేల కోట్లు టర్నోవర్ సాధించడం అపూర్వం. కాని సొంతగనులు లేకపోవడంతో విశాఖ స్టీల్ అనేక ఇబ్బందులు ఎదుర్కొంటున్నది. 2018-19 ఒకే సంవత్సరంలో ముడి ఖనిజాలు కొనుగోలుకు ఇతర స్టీల్ ప్లాంట్ ల కంటే అదనంగా రూ.2,002కోట్లు ఖర్చు పెట్టవలసి వచ్చింది. స్టీల్ ప్లాంట్ ఎంప్లాయిస్ యూనియన్ (సిఐటియు) ఆధ్వర్యంలో 2018లో 5వేల మందితో స్ట్రైక్ నిర్వహించారు. ఉమ్మడి హైకోర్టులో రిటేఫిటిషన్ వేశారు. అయినా కేంద్ర బీజేపీ ప్రభుత్వం సొంత గనులు సమకూర్చడానికి నిరాకరించింది. దేశంలోని అన్ని ప్రభుత్వ, ప్రైవేట్ రంగ పరిశ్రమలకు సొంతగనులు వున్నాయి. ఒక విశాఖ స్టీల్ ప్లాంట్ కే లేక పోవడం శోచనీయం. మార్కెట్ లో అమ్మకం ధర ఒక్కటే కాని ముడిసరుకు కొనుగోలుకు అధికంగా చెల్లించవలసి వస్తున్నది. విశాఖ స్టీల్ కు సొంత గనులు ఇవ్వకుండా ప్లాంట్ ను బలహీనపర్చి ఎలాగైనా ప్రైవేట్ పరం చేయాలని బీజేపీ కుట్ర. ఈ కుట్రను తిప్పికొట్టాలి.

1951 పారిశ్రామిక విధానం ప్రకారం ప్రభుత్వరంగం ద్వారా దేశం స్వయం సమృద్ధిని సాధించాలని నిర్ణయించింది. ప్రభుత్వరంగం అభివృద్ధి జరిగితే పారిశ్రామిక ప్రగతితో పాటు లక్షలాది మందికి ఉపాధి లభిస్తోంది. ఎస్సీ, ఎస్టీలకు రిజర్వేషన్ల ద్వారా ఉద్యోగాలు వస్తాయి. వెనుకబడిన ప్రాంతాలు అభివృద్ధి జరుగుతాయి. పారిశ్రామిక అభివృద్ధి వల్ల దేశ ఆర్థిక వ్యవస్థ పటిష్టమౌతుంది. ప్రతి సంవత్సరం సుమారు 2లక్షల కోట్లు కేంద్ర



బడ్జెట్‌కు పన్నులు మరియు డివెడెంట్ల రూపంలో అందుతాయి. ఈ లక్ష్యాలను 1970 నాటికి సాధించడం సాధ్యమైంది. ముఖ్యంగా రష్యా ఇతర సోషలిస్టు దేశాలు సాంకేతిక ఆర్థిక సహాయంతో సుమారు 120 పరిశ్రమలు వెలిశాయి. ఆనాటికి పెన్సిలిన్ మందులు కూడా లేని మన దేశంలో ఐడిపిఎల్ కంపెనీని రష్యా నిర్మించి వ్యాధి నిరోధక మందులు మన దేశంలో ఉత్పత్తి చేయగలిగాం. రసాయనిక ఎరువుల

వల్ల వ్యవసాయం అభివృద్ధి అయ్యింది. బిలాయి, బొకారో, విశాఖ బ్లాస్ట్‌ఫర్నిస్ నిర్మాణాలకు రష్యా తోడ్పడింది. మనదేశంలో విదేశీ మారకద్రవ్యం లేకపోయినా బార్బర్ పద్ధతి పేరుతో పండిన పొగాకు, తేయాకు లాంటి సరుకులను మాత్రమే ఎగుమతి చేశాం. ప్రభుత్వరంగ పరిశ్రమల అభివృద్ధి అని నూతన దేవాలయాలుగా నాటి ప్రధాని నెహ్రూ కొనియాడారు. సామాజిక న్యాయం, దేశాభివృద్ధికి కీలకరంగ పరిశ్రమలన్నీ

ప్రభుత్వరంగంలోనే ఉండాలని డాక్టర్ బి.ఆర్.అంబేద్కర్ పార్లమెంట్‌లో ప్రకటించారు. ఆనాడు భారతదేశంలో పెట్టుబడి దారులకు పరిశ్రమలు నిర్మించే స్తోమత కూడా లేదు. కాని ప్రభుత్వరంగ పరిశ్రమలను ఉపయోగించుకొని నేడు తెగబలిశారు. వీరికి ప్రభుత్వరంగానంతా కట్టబెట్టాలని బిజెపి ప్రభుత్వం నేడు ఉవెళ్లారుతున్నది. 1991 తరువాత ప్రైవేటీకరణ,


(మిగిలిన భాగం 17వ పేజీ)

## దీప్ సిద్ధూయే సూత్రధారి

జనవరి 26న ఎర్రకోట ముట్టడికి సూత్రధారి పంజాబీ గాయకుడు, నటుడు దీప్ సిద్ధూ అని కర్షక సంఘాల నేతలు పేర్కొన్నారు. ఆయనే రైతాంగంలో ఓ భాగాన్ని రెచ్చగొట్టి ఎర్రకోట దిశగా మరల్చాడని, ఓ యువకుణ్ణి ఉసిగొల్పి సిక్కు మత జెండాను ఎగరేసేట్లు చేశాడని భారతీయ కిసాన్ యూనియన్ (బీకేయూ) హర్యానా విభాగం నేత గుర్నామ్ సింగ్ చదానీ చెప్పారు. ఎర్రకోట వైపు వెళ్లాలని ఏ రైతూ అనుకోలేదని, సిద్ధూయే వారికి చెప్పి, అక్కడ జెండా ఎగరేస్తే గానీ ఆందోళన విజయవంతం కాదని దుష్ప్రచారం చేశాడన్నారు. 'మేం మొదట్నుంచీ ఆయన్ను దూరం పెట్టాం.

పుట్టిన దీప్ కింగ్ ఫిషర్ మోడల్‌గా ఎంపికై తరువాత సినిరంగంలోకి వచ్చారు. ఆయన్ను తొలుత హీరోగా పరిచయం చేసింది సుప్రసిద్ధ బాలీవుడ్ నటుడు ధర్మేంద్ర. రామ్‌తా జోగి అనే సినిమాలో నటించాక ఆయన 2019 ఎన్నికల్లో ధర్మేంద్ర కుమారుడైన సన్నీ దేవల్ తరపున గురుదానపూర్‌లో బీజేపీకి ప్రచారం చేశారు. ఆ తరువాత రాజకీయ రంగంలోకి ప్రవేశించడానికి వివిధ మార్గాలను వెతుక్కుంటూ ఈ ఆందోళనను తన ఎదుగు దలకు ఓ ఆలంబనగా చేసు కున్నాడు.

ఉల్లంఘించి ముందుకు సాగాలని రైతులకు పిలుపునిచ్చి అనేక చోట్ల ఉద్రిక్తతలకు కారణమైనట్లు రైతు నేతలు అంటున్నారు. ఈ సంఘం విధ్వంసకర మార్గాన్ని ఎంచు



రైతు సంఘాల భేటీల్లో, ఆందోళనల్లో ఆయనకు స్థానం ఇవ్వలేదు. ఎర్రకోట వద్ద 'హింస జరిగినపుడు అతనక్కడే ఉన్నాడు' అని స్వరాజ్ ఇండియా అభియాన్ నేత యోగేంద్ర యాదవ్ వివరించారు. నిషేధిత ఖలిస్థానీ ఉగ్రవాద సంస్థ సిఖ్స్ ఫర్ జస్టిస్(ఎస్ఎఫ్జే)తో దీప్‌కు సంబంధాలున్నాయని, ఆ సంస్థ ఆదేశం మేరకే ఈ పని చేయించాడని రైతు నేతలు వివరిస్తున్నారు.

ఎవరి దీప్ సిద్ధూ?

పంజాబ్‌లోని ముక్తసర్‌లో 1984లో

కొందరు బీజేపీ నాయకులకు ఆయన సన్నిహితుడని పలువురు పేర్కొంటున్నారు. 2019లో ఆయన మోదీతో దిగిన ఫోటోను సుప్రసిద్ధ న్యాయవాది ప్రశాంత్ భూషణ్ షేర్ చేశారు. ఇది సోషల్ మీడియాలో వైరలై సంచలనం రేపింది. రైతుల ఆందోళనను దెబ్బతీయడానికి బీజేపీయే ఈ కుట్రకు పాల్పడిందని సర్వత్ర విమర్శలు రేగాయి. 41 యూనియన్ల ఐక్య వేదిక కిసాన్ మోర్చాతో విభేదించి ఈ సంఘర్షణ కమిటీ ఫూజీపూర్ సరిహద్దుల వద్ద నుంచి ఢిల్లీ దిశగా కదిలింది. నిర్దేశిత మార్గాలను

కోవడం వల్ల దీప్ సిద్ధూ పని సులువైందని, ఆయన ఈ యూనియన్ సభ్యులను ఎర్రకోట వైపు మరల్చాడని చెబుతున్నారు.

ఇది మా ప్రజాస్వామ్య హక్కు: దీప్

ఎర్రకోట వద్ద తాము ఎగరేసినది సిక్కు మత పవిత్ర పతాకమైన నిశాన్ సాహిబ్ అనీ, ఇది ఎగరేయడం ద్వారా తమకున్న ప్రజాస్వామ్య హక్కును వినియోగించామనీ దీప్ సిద్ధూ ఓ ఫేస్‌బుక్ పోస్టులో పేర్కొన్నారు. త్రివర్ణ పతాకాన్ని తాము తొలగించలేదనీ ఆయన స్పష్టం చేశారు.





# కేంద్ర బడ్జెట్ 2021-2022

- 2021-'22వ ఆర్థిక సంవత్సరానికి కేంద్ర ప్రభుత్వం ప్రవేశపెట్టిన బడ్జెట్ 2020-21లో 7.7 శాతం మైనస్ (వాస్తవంలో అది ఇంకా ఎక్కువ ఉంటుంది)లో ఉన్న ఆర్థిక వ్యవస్థను తిరిగి గాడిలో పెట్టడానికి ఉపయోగపడాలి. కానీ అది ఆ రకంగా లేదు. 2020-21లో కరోనా సంక్షోభం దృష్ట్యా అంచనా కంటే మించి రూ.4 లక్షల కోట్లను ప్రభుత్వం ఎక్కువ ఖర్చు పెట్టింది. అయినా ఆర్థిక వ్యవస్థ అభివృద్ధి 7.7 శాతం మైనస్ లో ఉంటుంది. అటువంటి వరిస్థితుల్లో 2021-'22కు కేవలం 2020-'21 ఖర్చు కంటే రూ. 33 వేల కోట్లు మాత్రమే పెంచింది. ఇది 0.95 శాతం మాత్రమే పెరిగింది. ఇది ఏ మూలకూ చాలదు.

- ఆదాయ పన్ను పరిధిలో లేని కుటుంబాలకు నెలకు రూ.7 వేలు చొప్పున 6 నెలలు ఆర్థిక సహాయం ఇవ్వాలని యావద్దేశ ప్రజానీకం డిమాండ్ చేసింది. 9 విధంగా సహాయం చేయడానికి బడ్జెట్ లో కేటాయింపులు లేవు. 2020-'21 ఆర్థిక సంవత్సరంలోనూ ఆ తరహా ఆర్థిక సహాయం లేయలేదు. కానీ అమెరికాలో ఇప్పటికే లక్ష కోట్ల డాలర్ల చొప్పున ట్రంప్ ఉండగా, కసారి ఇచ్చారు. ఇప్పుడు కొత్త అధ్యక్షుడు డెన్ మరో లక్ష కోట్ల డాలర్లు నేరుగా నగదు హయాన్ని ప్రకటించారు. మొత్తం మన రాషట్రంలో రూ. 140 లక్షల కోట్లు వుతుంది. మోడీ బడ్జెట్ కంటే అది 4 ట్లు ఎక్కువ. చైనా కూడా తన పౌరులకు కృపారీగా లక్ష రూపాయలు చొప్పున ఆర్థిక సహాయం ఇచ్చింది.

- అమెరికాలో ప్రజలకు కటించిన ప్యాకేజీ కోసం ధనవంతుల ద పన్ను రేట్లు గరిష్టంగా 40 శాతానికి

పెంచారు. మోడీగారు అంబానీ, అదానీలకు ప్రజల సంపదను దోచిపెట్టటం తప్ప వారి మీద ఒక శాతం పన్ను కూడా వేయలేదు.

- సంపన్నుల మీద పన్నులు వేయకపోగా సామాన్యులపై వ్యవసాయ మౌలిక సౌకర్యాల సెస్సును పెట్రోలు మీద లీటరుకు రూ.2.50, డీజిల్ మీద లీటరు మీద రూ.4 వేస్తూ బడ్జెట్ లో ప్రకటన చేసింది. ఒక పక్కన దేశంలో ఆర్థిక సంక్షోభం ఉండగా, మరో పక్క మార్కెట్ లో కార్పొరేట్ కంపెనీల వాటాల విలువలు రోజు రోజుకీ పైకి ఎగబాకుతున్నాయి.

- మోడీ బడ్జెట్ ఏ రంగానికి ఎంత కేటాయింపు అనే దాని కంటే ప్రజల డబ్బుతో నిర్మించిన ప్రభుత్వ రంగాన్ని, ఉమ్మడి వనరులను కార్పొరేట్ కంపెనీలకు ధారాదత్తం చేసేందుకు అధిక ప్రాధాన్యత ఇచ్చింది. అందుకే అంబానీ, అదానీ కంపెనీల వాటాల విలువలు పెరిగిపోయి షేర్ మార్కెట్ పైకి ఎగబాకుతోంది.

- కరోనా సమయంలో మోడీ ప్రభుత్వం ఇచ్చిన నినాదం 'ఆత్మనిర్భర్' అంటే స్వావలంబన. దేశం ఇతరుల మీద ఆధారపడకుండా తనకాళ్ల మీద తాను నిలబడటాన్ని స్వావలంబన అంటారు. దేశం తన కాళ్ల మీద తాను నిలబడటానికి ఎంతగానో ఉపయోగపడిన ప్రభుత్వరంగం యావత్తునూ గుండుగుత్తగా ప్రైవేటీకరించాలని బడ్జెట్ లో పేర్కొన్నారు. విదేశీ పెట్టుబడులను అన్ని రంగాల్లోకి ఆహ్వానించారు. దేశ ఆహార భద్రతకు ప్రమాదం తెచ్చే వ్యవసాయ నల్ల చట్టాలను కీర్తించారు.

- బడ్జెట్ లో మోడీ ప్రభుత్వం తన పెట్టుబడుల ఉపసంహరణ/వ్యూహాత్మక పెట్టుబడుల ఉపసంహరణ విధానాన్ని

ప్రకటించింది. దానికి ఏకంగా ఒక అనుబంధాన్ని బడ్జెట్ ప్రసంగానికి జత చేసింది. ద్రవ్య సంస్థలతో 'సహా కేంద్ర ప్రభుత్వరంగ సంస్థల ఉనికిని కనిష్టానికి తగ్గించి ప్రైవేటు రంగంలో కొత్తగా పెట్టుబడులు పెట్టే అవకాశం కల్పించడమే తన లక్ష్యంగా చెప్పింది.

- పెట్టుబడుల ఉపసంహరణ తరువాత మిగిలిన ప్రభుత్వరంగ సంస్థల ఆర్థికాభివృద్ధి ప్రైవేటు పెట్టుబడులతోనే జరుగుతుంది.

- ప్రభుత్వ పెట్టుబడుల ఉపసంహరణ విధాన పరిధిలో ప్రభుత్వరంగ సంస్థలు, ప్రభుత్వ రంగ బ్యాంకులు, ప్రభుత్వరంగ ఇన్సూరెన్స్ కంపెనీలు ఉంటాయి.

- ప్రభుత్వ రంగాలను - వ్యూహాత్మక, వ్యూహాత్మకేతర రంగాలుగా విభజించింది. వ్యూహాత్మక రంగాలు

- 1) అణు ఇంధనం, అంతరిక్షం, రక్షణ
- 2) రవాణా, టెలికమ్యూనికేషన్లు
- 3) విద్యుత్తు, పెట్రోలియం, బొగ్గు, ఇతర ఖనిజాలు
- 4) బ్యాంకింగ్, ఇన్సూరెన్స్, ఫైనాన్షియల్ సర్వీసులు

- వ్యూహాత్మక రంగాల్లో ప్రభుత్వ రంగ సంస్థల ఉనికి అతి తక్కువ స్థాయిలో ఉంటుంది. వ్యూహాత్మక రంగాల్లోని ఇతర ప్రభుత్వ రంగ సంస్థలను ప్రైవేటీకరిస్తారు లేదా ఒక దానికి మరో దాన్ని అనుబంధంగా చేస్తారు లేదా మూసివేస్తారు. వ్యూహాత్మకేతర రంగాల్లో ప్రభుత్వ రంగంలో ఏవీ ఉండవు. ప్రైవేటీకరించబడతాయి. లేదా మూసివేయబడతాయి.



- ఆత్మనిర్భర్ ప్యాకేజీ వలన ఆర్థిక వ్యవస్థ పునరుజ్జీవం పొందుతుందనే ప్రతికూల ఆలోచన చేసింది. వ్యవసాయ, కార్మిక సంస్కరణలు, ప్రభుత్వ రంగ సంస్థల ప్రైవేటీకరణ, ఉత్పాదకతతో లింకు పెట్టిన ప్రోత్సాహకాలు తదితరాలు అన్నీ కార్పొరేట్ పెట్టుబడులకు దోచిపెట్టేవి తప్ప ఆర్థిక వ్యవస్థ పునరుద్ధరణ జరగదు.

- ఖరగ్ పూర్ - విజయవాడ ప్రత్యేక సరుకు రవాణా రైల్వే మార్గం, 2002లో ప్రభుత్వ- ప్రైవేటు భాగస్వామ్యంతో ప్రారంభం.

- పట్టణ మౌలిక సౌకర్యాలు - ప్రజా బస్సు రవాణా సర్వీసు కోసం రూ.18 వేల కోట్లతో కొత్త పథకం. ప్రభుత్వ ప్రైవేటు భాగస్వామ్యం - ప్రైవేటు రంగ పెట్టుబడులతో 20 వేల బస్సులు నడపడం, నిర్వహించడం.

- విద్యుత్ - ఒకటి కంటే ఎక్కువగా పంపిణీ కంపెనీలు - ప్రభుత్వ కంపెనీలకు పోటీగా ప్రైవేటు కంపెనీలు - లాభాలు ప్రైవేటుకు - నష్టాలు ప్రభుత్వరంగానికి - ప్రభుత్వరంగం మూసివేతకు దారి.

- ప్రధాన ఓడరేవుల నిర్వహణ ప్రైవేటు భాగస్వామ్యానికి

- ఇన్సూరెన్సులో విదేశీ పెట్టుబడి 49 నుండి 74 శాతానికి పెంపు - ఈ బడ్జెట్ సమావేశాల్లో 1938 ఇన్సూరెన్సు చట్టానికి సవరణ - విదేశీ హస్తగతానికి అనుమతి.

- 2021 - 2022 ఆర్థిక సంవత్సరంలో బీపీసీఎల్, ఎయిర్ ఇండియా, షిప్పింగ్ కార్పొరేషన్ ఆఫ్ ఇండియా, కంటెయినర్ కార్పొరేషన్ ఆఫ్ ఇండియా, ఐడీబీఐ, భారత్ ఎర్త్ మూవర్స్, పవన్ హాన్స్, నీలాచల్ విస్వాత్ నిగమ్ల ప్రైవేటీకరణ. వీటితో పాటు రెండు ప్రభుత్వరంగ బ్యాంకులు, ఒక జనరల్ ఇన్సూరెన్స్ కంపెనీ ప్రైవేటీకరణ.

బ్యాంకులు, ఇన్సూరెన్స్ కంపెనీ ప్రైవేటీకరణకు ఈ సమావేశంలో చట్టాలకు సవరణ.

- 2021- 22లో ఎల్ఐసీ వాటాల అమ్మకం.

- రాష్ట్ర ప్రభుత్వాలు తమ ప్రభుత్వ రంగ సంస్థల ప్రైవేటీకరణకు కేంద్ర ప్రభుత్వ నిధులతో ప్రోత్సాహక ప్యాకేజీ.

- కేంద్ర ప్రభుత్వరంగ సంస్థల భూముల అమ్మకానికి ఒక కంపెనీ స్థాపన.

- నష్టాలపాలైన, ఖాయిలావడిన ప్రభుత్వరంగ సంస్థల సకాలంలో మూసివేత.

- కేంద్ర ప్రాయోజిత పథకాల సంఖ్య కుదింపు, హేతుబద్ధీకరణకు సవివర అభ్యాసం.

- ఆరోగ్యంపై పెట్టే ఖర్చు జీడీపీలో 2014-15లో 1.2 శాతం నుండి 2019-20 సవరించిన అంచనాల్లో 1.5 శాతానికి మాత్రమే పెరిగింది. 2020-'21 అంచనాల్లో 1.8 శాతానికి పెరిగినట్లు చూపించారు. 2019-'20లో 145.7 లక్షల కోట్ల రూపాయలు ఉన్న జీడీపీ, 2020-'21లో 134.4 లక్షల కోట్ల రూపాయలకు తగ్గుతుంది. అంటే - 7.7 శాతం. తగ్గిన జీడీపీ మీద ఆరోగ్యం ఖర్చు 1.8 కి పెరిగినట్లు కనపడుతుంది. ఇదీ మోడీ మేజిక్. ఇక పెరగాల్సిన 3 శాతానికి ఎప్పుడు పెరుగుతుందో మోడీ ప్రభుత్వమే సమాధానం చెప్పాలి.

- విద్యపై పెట్టే ఖర్చు జీడీపీలో 2014-2015 నుండి 2018-'19 వరకు కూడా స్థిరంగా 2.8 వద్దనే కొనసాగింది. 2019-'20 వాస్తవ లెక్కలు వచ్చినప్పటికీ సవరించిన అంచనాల మీద లెక్కేసి 3 శాతంగా చూపించారు. 2020-'21 పదిపోయిన జీడీపీ మీద 3.5 శాతంగా అధికంగా ఖర్చు పెట్టినట్లు కనపడుతుంది.

పెరగాల్సిన 6 శాతానికి పోవటానికి ఎన్ని సంవత్సరాలు పడుతుందో మోడీ ప్రభుత్వం సమాధానం చెప్పాలి.

- 2021-'22లో రాష్ట్ర జీడీపీలో 4 శాతం అప్పులు చేయటానికి రాష్ట్రాలను అనుమతించింది. మరో 0.5 శాతం అదనంగా అప్పులు చేయాలంటే ప్రైవేటీకరణ, పన్నుల భారం వంటి షరతులు ఉంటాయి.

- ఐసీడీఎన్ కు గతం కంటే కేటాయింపులు 30 శాతం తగ్గాయి. గ్రామీణ ఉపాధి హామీ పథకానికి 2020-'21లో ఖర్చు పెట్టిన దాని కంటే ఏకంగా రూ.38,500 కోట్లు తగ్గింది. జాతీయ విద్యా మిషన్ కు రూ. 5 వేల కోట్లు తగ్గాయి. మధ్యాహ్నభోజనానికి రూ. 1,400 కోట్లు తగ్గింది. వంట గ్యాసు సబ్సిడీకి కేటాయింపులు రూ.13 వేల కోట్లు తగ్గాయి.

- ముఖ్యరంగాలయిన వ్యవసాయం, విద్య, ఆరోగ్యం, గ్రామీణాభివృద్ధి, సాంఘిక సంక్షేమాలకు కూడా కేటాయింపులు తగ్గాయి.

- సంపన్నులపై పడే ప్రత్యక్ష పన్ను జీడీపీలో 2018-'19లో 6 శాతం నుండి 2021-'22లో 5 శాతానికి తగ్గింది. కార్పొరేట్ పన్ను 30 నుండి 22 శాతానికి తగ్గటం దీనికి కారణం. సామాన్య ప్రజలపై పడే పరోక్ష పన్నులు మాత్రం అదే కాలంలో స్థిరంగా 4.9 వద్ద కొనసాగాయి.

- కేంద్ర ప్రాయోజిత పథకాలపై 2020-21లో సవరించిన ఖర్చు కంటే 2021-22లో ప్రతిపాదిత కేటాయింపుల రూ.5,600 కోట్లు తగ్గాయి. వాస్తవానికి వచ్చేప్పటికీ ఇది మరింత తగ్గుతుంది మొత్తం ఖర్చులో వీటి వాటా 3.88 శాతం నుండి 3.81 శాతానికి తగ్గింది.

- బడ్జెట్ (అంకెల్లో) - ఆదాయాల ఖర్చులు - కేటాయింపులు (రూ. కోట్లు)



**బడ్జెట్ (అంకెల్లో) - ఆదాయాలు, ఖర్చులు - కేటాయింపులు (రూ. కోట్లు)**

	2019-20	2020-21	2020-21	2021-22
	(వాస్తవ లెక్కలు)	అంచనాలు	సవరించిన అంచనాలు	అంచనాలు
బడ్జెట్ సైజు	26,86,330	30,42,230	34,50,305	34,83,236
సంవత్సర అప్పు (ద్రవ్యలోటు)	9,33,651	7,96,337	18,48,655	15,06,812
కార్పొరేట్ పన్ను	5,56,876	6,81,000	4,46,000	5,47,000
కేంద్ర ఎక్సయిజ్ పన్నులు	2,40,615	2,67,000	3,61,000	3,35,000
జీఎస్టీ	5,98,750	6,90,500	5,15,100	6,30,000
పెట్టుబడులు ఉపసంహరణ	50,304	2,10,000	32,000	1,75,000
కేంద్ర ప్రాయోజిత పథకాలు	3,09,553	3,39,895	3,87,900	3,81,305
పెన్షన్లు	1,83,955	2,10,682	2,04,393	1,89,328
(ఉద్యోగులు, ప్ర.ప్రతినిధులు)				
రక్షణ	3,18,665	3,23,053	3,43,822	3,47,088
ఆహార సబ్సిడీ	1,08,688	1,15,570	4,22,618	2,42,836
పెట్రోలియం	38,529	40,915	38,790	34,623
వ్యవసాయం	1,12,452	1,54,775	1,45,355	1,48,301
విద్య	89,437	99,312	85,089	93,224
ఆరోగ్యం	63,425	67,484	82,445	74,602
వడ్డీలు	6,12,070	7,08,203	6,92,900	8,04,701
గ్రామీణ అభివృద్ధి	1,42,384	1,44,817	2,16,342	1,94,633
సాంఘిక సంక్షేమం	44,649	53,876	39,629	48,460
పట్టణ అభివృద్ధి	42,054	50,040	46,791	54,581

**రాష్ట్రాలకు బదలాయింపులు**

ఫైనాన్స్ కమీషన్ గ్రాంట్స్				
- అర్బన్ బాడీస్	25,098	-	25,000	22,114
రూరల్ బాడీస్	59,361	-	60,750	44,901
ఆరోగ్య రంగం	-	-	-	13,192
రాష్ట్రాలకు మొత్తం బదలాయింపులు				
కేంద్ర ప్రాయోజిత పథకాలు	2,75,428	-	3,15,238	3,18,257
గ్రామీణ ఉపాధి హామీ	71,687	61,500	1,11,500	73,000
సామాజిక సహాయ కార్యక్రమం	8,692	9,197	42,617	9,200



మైనార్టీల అభివృద్ధి	1,742	1,820	1,282	1,564
గిరిజన అభివృద్ధి	4,205	4,191	3,183	4,303
దళిత అభివృద్ధి	5,591	6,242	5,693	6,566
ఆర్ఎస్బీవై	3,257	6,429	3,129	6,401
గ్రామీణ తాగునీరు	10,030	11,500	11,000	50,011
జాతీయ విద్యా మిషన్	33,654	39,161	28,244	34,300
జాతీయ ఆరోగ్య మిషన్	35,155	34,115	35,554	37,130
జీవనోపాదుల మిషన్	9,755	10,005	10,005	14,473
మధ్యాహ్న భోజనం	9,699	11,000	12,900	11,500
ప్రధాన మంత్రి ఆవాజ్ యోజన	24,964	27,500	40,500	27,500
గ్రామీణ రోడ్లు	14,017	19,500	13,706	15,000
స్వచ్ఛ భారత్	1,256	2,300	1,000	2,300
గ్రామీణ స్వచ్ఛ భారత్	8,213	9,994	6,000	9,994
ఐసీడీఎస్	22,032	28,557	20,038	20,105
పంటల బీమా	12,639	15,695	15,305	16,000
పి.యం - కిసాన్	48,714	75,000	65,000	65,000
వంటగ్యాస్ - సబ్సిడీ	29,628	35,605	25,521	12,480
జాతీయ రహదారుల సంస్థ	31,691	42,500	49,050	57,350
రోడ్లు	46,292	48,759	52,358	60,241
రైల్వేలు	80,166	90,792	1,32,442	1,07,758



### (13వ పేజీ తరువాయి)

ప్రపంచీకరణ, సరళీకరణ విధానాలు ముందుకొచ్చాయి. ఈ విధానం వల్ల దేశం లోని గనులు, భూములు, భారీ పరిశ్రమలను బడాపెట్టుబడిదారులు, విదేశీ కార్పొరేట్లకు అప్పగించడమే వారి ప్రధాన లక్ష్యం. గత కాంగ్రెస్, నేటి బిజెపి ఇదే విధానాలను పాటిస్తున్నాయి. కాంగ్రెస్, బిజెపి ప్రభుత్వాలు బడా పెట్టుబడిదారులకు పూర్తి అనుకూలం. విదేశీ సామాజ్ఞ్య వాదులతో మిలాకత్త అయి దేశ సంపదను కొల్లగొట్టే విధానాలను పాటిస్తున్నారు. దానిలో భాగమే

ఆయిల్, రైల్, స్టీల్, బ్యాంకింగ్, ఇన్సూరెన్స్ రంగాలను పూర్తి ప్రైవేటీకరణ లేదా మూసివేత అనే విధానాన్ని బిజెపి దూకుడుగా అమలుచేస్తున్నది.

కేంద్ర బిజెపి ప్రభుత్వం వ్యవసాయ రంగాన్ని, పారిశ్రామిక రంగాన్ని పూర్తిగా కార్పొరేట్లకు కట్టబెట్టే విధానాన్ని వేగంగా అమలు చేయాలని నిర్ణయించింది. దానిలో భాగమే వ్యవసాయ చట్టాలు, లేబర్ కోడ్లు పార్లమెంట్లో ఆమోదించింది. ప్రజలకు వ్యతిరేకంగా బిజెపి అనుసరించే ఈ విధానాలపై ప్రజలు తిరుగుబాటు జరగడం ఖాయం. ప్రజా ఉద్యమాలను అణచడానికి

ఈ చట్టాలు ప్రయోగిస్తున్నారు.

ఆంధ్రప్రదేశ్ రాష్ట్ర ప్రజల ఆత్మగౌరవాన్ని కాపాడే విధంగా యావత్ ప్రజానీకం పోరాడడం తప్ప మరోమార్గం లేదు. యువతీ, యువకులు తమ భవిష్యత్ రక్షణకు, ఉపాధి సాధనకు నడుం బిగించాలి. రాష్ట్ర వ్యాప్తంగా సదస్సులు, సమావేశాలు, ధర్నాలు, పికెటింగ్లు బంద్లకు కార్మికవర్గం సిద్ధంకావాలి. తద్వారా కేంద్ర బిజెపి ప్రభుత్వ నిర్ణయాన్ని వెనక్కి తీసుకొనే వరకు పోరాట సాగించాలని కార్మికవర్గాన్ని, ప్రజలన కోరుతున్నాం.



# రైతాంగ పోరాటం చారిత్రాత్మక ప్రాముఖ్యత

- అశోక్ ధావలె, ఏఐకేఎస్ జాతీయ అధ్యక్షుడు



భారతదేశంలో 2020, నవంబర్ 26న మొదలయిన రైతాంగ పోరాటం ప్రపంచ చరిత్రలోనే అత్యంత విస్తారమైనది, నుదీర్ఘకాలం జరిగినది, అత్యంత శక్తివంతమైనది కూడా. ఈ పోరాటానికి ఎన్నో ప్రత్యేకతలు ఉన్నాయి.

**మొదటిది :** ఈ పోరాటం 500 రైతు సంఘాలు కలిసి సంయుక్త కిసాన్ మోర్చా ఎస్.కె.ఎం) పేరుతో ఒక వేదికగా ఏర్పడి, 9 వేదిక ఆధ్వర్యంలో జరుగుతున్నది. రైతాంగంలో అన్ని తరగతుల వారూ ఇందులో కలిశారు.

**ఏఐటీయూ, ఏఐకేఎస్, ఏఐఏడబ్ల్యూయూ**

**రెండోది :** ఈ పోరాటంలో పాల్గొన్నవారు బీజేపీ ప్రభుత్వ భయంకర పాశవిక అణచివేతను - టియర్ గ్యాస్ బాంబులు, టీ ఫిరంగులు, లాఠీ చార్జీలు, అక్రమ రెస్టులు ఎదుర్కొన్నారు. వాటన్నిటికీ మరునిలిచి నిలబడ్డారు.

**మూడోది :** బీజేపీ, ఆర్ఎస్ఎస్ లు సంతరంగా ఈ పోరాటాన్ని అపఖ్యాతి లు చేసేందుకు చేసిన ప్రయత్నాలను

కూడా ఎదుర్కొంది. ఖలిస్థాన్ వాదులన్నారు. మావోయిస్టులన్నారు. నక్సల్స్ అన్నారు. పాకిస్తాన్ చైనాలు పంపాయన్నారు. ఇన్ని అపవాదులను కూడా ఎదిరించి నిలిచింది. తన స్థానం నుండి చలించలేదు. నిశ్చలంగా నిలిచింది.

**నాలుగో అంశం :** లక్షల మంది రైతాంగం రెండు నెలలకు పైగా ఢిల్లీని చుట్టుముట్టినా శాంతి భద్రతలకు ముప్పు రాలేదు. పోరాటం పూర్తిగా ప్రజాతంత్రంగా సాగింది. ఇప్పటి వరకు 60 మంది రైతులు ప్రాణత్యాగం చేశారు. ఈ పోరాటంలో అమరులయ్యారు .

**అయిదో అంశం :** ఇది పూర్తిగా లౌకిక తత్వంతో నడిచింది. భారతదేశ వ్యాప్తంగా ఉన్న రైతాంగంలో అనేక మతాలకు, అనేక కులాలకు, అనేక భాషలకు చెందిన వారున్నారు. అదే ఈ పోరాటాన్ని అణచి వేయడాన్ని కష్టతరం చేసింది.

**ఆరో అంశం :** డిసెంబర్ 8న దేశ వ్యాప్తంగా జరిగిన భారత బండ్ ఎన్నడూ లేని విధంగా విజయవంతం అవడంతో,

కార్మిక వర్గం నుండి సంపూర్ణ మద్దతు పొందడంతో, నమాజంలోని అన్ని తరగతుల ప్రజలు పోరాటానికి అండగా నిలవడంతో ఇది ఒక ప్రజా పోరాటంగా మారిపోయింది.

**ఏడో అంశం :** అన్నిటికన్నా ముఖ్యమైనది, ఈ పోరాటం బీజేపీ, ఆర్ఎస్ఎస్ అనైతిక నాయకత్వం ఆధ్వర్యంలోని కేంద్ర ప్రభుత్వానికి, భారతదేశ, విదేశీ కార్పొరేట్లకు ప్రాతినిధ్యం వహించే అంబానీ, అదానీలుగా గుర్తించి వారికి ప్రభుత్వానికి ఉన్న బంధం పై పోరాటాన్ని ప్రత్యక్షంగా ఎక్కు పెట్టింది. దేశంలోనే మొట్ట మొదటిసారిగా దేశ వ్యాప్తంగా అంబానీ, అదానీల ఉత్పత్తులను, సేవలను బహిష్కరించాలని పిలుపునివ్వడం గమనార్హం. మూడు కార్మిక చట్టాల ద్వారా ఈ పోరాటం నయా ఉదారవాద విధానాలకు వ్యతిరేకంగా పోరాడింది.

**కార్పొరేట్ల అనుకూల చట్టాలను రద్దు చేయాలి**

**రైతాంగ వ్యతిరేక, ప్రజావ్యతిరేక**



కార్పొరేట్ అనుకూల రేటు చట్టాలను రద్దు చేయాలన్నది మొదటి డిమాండ్. అన్ని ప్రజాతంత్ర విధానాలనూ రాజ్యాంగాన్నీ తుంగలో తొక్కి ఈ మూడు చట్టాలను పార్లమెంటులో ఆమోదించుకున్నారు. ఏమాత్రమయినా పరపతి గల ఏ ఒక్కరైతూ సంఘమూ ఈ చట్టాలను కోరుకోలేదు. 2020 జూన్ లో ఈ చట్టాలను ఆర్డినెన్స్ రూపంలో తెచ్చే ముందు ఏ ఒక్క రైతు సంఘాన్నీ సంప్రదించలేదు. రాజ్యాంగం ప్రకారం వ్యవసాయం రాష్ట్ర పరిధిలోనిది అయినా ఏ ఒక్క రాష్ట్రాన్నీ ఈ చట్టాలు చేసే ముందు సంప్రదించలేదు. ఇదే విధంగా, ఎన్నో తీవ్రమైన పోరాటాలు చేసి కార్మిక వర్గం సాధించుకున్న 29 కార్మిక చట్టాలను రద్దు చేసి వాటి స్థానంలో 4 కార్మిక కోడ్ లను పార్లమెంట్ ద్వారా ప్రవేశ పెట్టారు.

రైతాంగ చట్టాల్లోని మొదటిది ఏపీఎంసీ ని ధ్వంసం చేస్తుంది. ఆ తరువాత వ్యవసాయ ఉత్పత్తుల నన్నిటినీ స్వదేశ, విదేశ కార్పొరేట్లకు కట్టబెడుతుంది. ఇది వ్యవసాయాన్ని, రైతాంగాన్ని కూడా నాశనం చేస్తుంది. పైగా దేశంలో ఆహార భద్రతను తుడిచిపెడుతుంది. 2006లో బీహార్ లో నితీష్ కుమార్ ప్రభుత్వం ఏపీఎంసీ ని రద్దు చేసింది. అందువలనే బీహార్ రైతులు.. క్వింటల్ ధాన్యానికి దేశంలోని తక్కిన రైతులు రూ. 1,878 పొందుతుండగా వారి కన్నా రూ. 800/- నుండి రూ.1,000 వరకు తక్కువ మద్దతు ధర ప్రభుత్వం నుండి పొందుతున్నారు. నిజానికి ఈ చట్టం మద్దతు ధరను పూర్తిగా తొలగిస్తుంది. ప్రభుత్వం ఆహార ధాన్యాలు సేకరించడం మానేస్తుంది. దానివలన దేశంలోని ప్రజా పంపిణీవ్యవస్థ నాశనమవుతుంది. ఇది పట్టణాల్లోని, పల్లెల్లో లక్షలాది పేదలకు తీవ్ర నష్టం కలిగిస్తుంది.

రెండో రైతాంగ చట్టం అమలయితే: అది దేశంలో కాంట్రాక్టు వ్యవసాయాన్ని ప్రోత్సహిస్తుంది, అభివృద్ధి చేస్తుంది. మన దేశ అనుభవంగానీ, విదేశాల అనుభవం

గానీ చూసినట్లయితే కాంట్రాక్టు వ్యవసాయం కేవలం బడా కార్పొరేట్లకు ప్రయోజనకరంగా ఉంటుంది. రైతాంగాన్ని నిలుపు దోపిడీ చేస్తుంది. పైగా ఈ చట్టంలో ఏ విధమైన వివాదాలు తలెత్తినా, బాధిత రైతాంగం న్యాయం కోసం కోర్టులను ఆశ్రయించే వీలు కల్పించలేదు. కాపోర్ట్ వ్యవసాయానికి ప్రత్యామ్నాయం సహకార వ్యవసాయమే. కానీ దీన్ని అమలు చేసే ఉద్దేశం ప్రభుత్వానికి లేదు.

మూడోది అత్యవసర సరుకుల చట్టానికి సవరణ. ఏడు అత్యవసర వస్తువులపై ప్రభుత్వం అన్ని రకాల ఆంక్షలను తొలగించింది. బియ్యం,

చట్టాలు ఈ స్థాన్నుండి కూడా మరింత దిగజారుస్తాయి.

కనీస మద్దతు ధర, సేకరణ హామీ చట్టం

రెండో చట్టం కనీస మద్దతు ధర, సేకరణకు హామీ నిచ్చే చట్టం కావాలన్నది రెండో డిమాండ్. కనీస మద్దతు ధర ఉత్పత్తి ఖర్చులకు అదనంగా 50% ఇవ్వాలని జాతీయ రైతాంగ సమస్యలపై డాక్టర్ ఎం.ఎస్.స్వామినాథన్ నేతృత్వంలో వేసిన కమిషన్ నివేదిక నిచ్చింది. మోడీ ప్రభుత్వం దీనిని ఇప్పటికే అమలుచేశామని పచ్చి అబద్ధాలు చెబుతోంది. (సి 2 + 50%) మోడీ ప్రభుత్వం ఇచ్చినది ఏ 2 + ఎఫ్



గోధుమలు, పప్పుధాన్యాలు, పంచదార, వంటనూనెలు, ఉల్లిపాయలు, బంగాళా దుంపలు. ఇది దేశంలోని బడా వ్యాపారులకు కార్పొరేట్లకు, నిత్యావసర వస్తువులను దాచి పెట్టేందుకు అవకాశాన్ని కల్పిస్తుంది. ఎక్కువగా దొరికినప్పుడు తక్కువ ధరకు కొని అందుబాటులో లేని సమయంలో ఎక్కువధరకు అమ్ముకునే అవకాశాన్ని కలిగిస్తుంది. అంటే కార్పొరేట్లు, బడా వ్యాపారులు ధరలు తక్కువగా ఉన్నప్పుడు కొని నిల్వ చేసి కొరతగా ఉన్నప్పుడు అధిక ధరలకు అమ్ముకునే అవకాశాన్నిస్తుంది. ఇది ఆహార భద్రతను కూడా కాలరాస్తుంది.

ప్రపంచ ఆకలి సూచిక ప్రకటించిన నివేదికలో ఉన్న 107 దేశాల్లో మన దేశం 94 వ స్థానంలో ఉంది. ఈ రైతాంగ

ఎల్ (ఏ 2 = రైతులుపెట్టిన ఖర్చులు- వస్తు రూపంలో గానీ, డబ్బు రూపంలో గానీ, ఎఫ్ఎల్ అంటే కుటుంబంలోని ఇతరుల శ్రమ) ఇది సి 2+50% కంటే చాలా తక్కువ. ఇంత తక్కువ ఇచ్చి రైతులను దారుణంగా మోసం చేసింది ప్రభుత్వం.

మోడీ ప్రభుత్వం కనీస మద్దతు ధర ప్రకటించిన 23 పంటలు చాలా రాష్ట్ర ప్రభుత్వాలు సేకరించడం లేదు. అందువలన ప్రకటించిన ధరల ప్రయోజనం రైతులకు దక్కడం లేదు. అందువలన వ్యాపారులే రైతుల నుండి ప్రత్యక్షంగా పంటలను కొంటున్నారు. ఇది కనీస మద్దతు ధర కన్నా చాలా తక్కువగా ఉంటున్నది. పంజాబ్ హరియానాల్లో కూడా ప్రభుత్వం కేవలం ధాన్యం గోధుమలనే సేకరిస్తోంది. అందువలనే రైతాంగం ఈ



డిమాండ్ పెట్టింది.

మూడేళ్లుగా కేంద్ర ప్రభుత్వం ఉదారవాద విధానాలు అమలు చేయడం వలన పంటల పెట్టుబడులు బాగా పెరిగిపోయాయి. మొదటిది, ఎరువుల వంటి వాటిపై ఇచ్చే సబ్సిడీలపై కోత విధించడం, రెండు లాభాలు దండుకోడమే ధ్యేయమైన కార్పొరేట్లకు విత్తనాలు, ఎరువులు, పురుగు మందుల తయారీని అప్పగించడం, మూడు, సాగునీటి కోసం వినియోగించే డీజిల్, పెట్రోల్, విద్యుత్ ధరలు బాగా పెరిగిపోవడం. పెరుగుతున్న రైతుల పంటల ధరలు ఈ దామాషాలో పెరగనందువలన రైతులు అప్పుల పాలవుతున్నారు. పంటలను అయినకాడికి తెగనమ్ముకుంటున్నారు. అనివార్యంగా ఆత్మహత్యలకు పాల్పడుతున్నారు.

ప్రభుత్వ విధానాలకు ప్రకృతి వైపరీత్యాలు కూడా తోడవుతున్నాయి. వర్షాభావం, అకాల వర్షాలు, వరదలు రైతులకు నష్టాలను తెచ్చి పెడుతున్నాయి. వీటికి సరైన పంటల బీమా ఉండడం లేదు. ప్రధాన మంత్రి ఫసల్ బీమా యోజన కూడా ప్రహసనంగా మిగిలిపోయింది. ముఖ్యంగా చిన్న సన్నకారు రైతులకు. కేవలం కార్పొరేట్ కంపెనీలకే ఈ పథకాలు లాభాలు తెచ్చి పెట్టాయి. వీటికి తోడు కార్పొరేట్ కంపెనీలకు పెద్ద మొత్తాల్లో రుణాలను అందచేయడం వలన రైతాంగానికి రుణాలు లభించడం లేదు. ముఖ్యంగా రుణాలు ఎక్కువగా అవసరమైన చిన్న, సన్నకారు రైతులు పెట్టుబడులకు ఇబ్బందులు పడుతున్నారు. ప్రపంచ వాణిజ్య సంస్థ, స్వేచ్ఛా వాణిజ్య ఒప్పందాలు కూడా రైతులకు నష్టాలు కలిగించాయి.

అందువలన రైతాంగ పోరాటాలు కనీస మద్దతు ధరకు డిమాండ్ చేస్తున్నాయి. తమ పెట్టుబడులకు ఒకటిన్నర రెట్లు కనీస మద్దతు ధర ఉండాలనీ డిమాండ్ చేస్తున్నాయి. మరో డిమాండ్, కార్పొరేట్లకు

రూ.లక్షల కోట్ల రుణాలను ఇవ్వడమే కాక రుణాలను మాఫీకూడా చేస్తున్న కేంద్ర ప్రభుత్వం రైతాంగం అప్పులను మాఫీ చేయాలని.

### విద్యుత్ చట్టం వెనక్కు తీసుకోవాలి

విద్యుత్ చట్టం 2020, నిస్సిగ్గుగా మరింత ప్రైవేటీకరణ చేయడానికి, రైతులకు పంపు సెట్లకు విద్యుత్తుకు ఇస్తున్న సబ్సిడీలను రద్దు చేయడానికి చేసింది. దీని వలన రైతులు వ్యవసాయానికి వాడుకున్న నీటి చార్జీలు పెరగడమే కాదు, దేశంలోని పట్టణ, పల్లెల్లో నివసిస్తున్న వారందరి విద్యుత్ గృహ వినియోగ చార్జీలు కూడా బాగా పెరుగుతాయి. ఇది దేశ ప్రజలందరికీ నష్టదాయకమైన చట్టం.

### ఎన్నడూ లేనంత వ్యవసాయ సంక్షోభం

గత మూడు దశాబ్దాల కాలంలో అనుసరిస్తున్న నయా ఉదారవాద విధానాల వలన వ్యవసాయ సంక్షోభం తారస్థాయికి చేరింది. కేంద్ర ప్రభుత్వ ఆధీనంలోని జాతీయ నేర కార్యాలయ నివేదిక ప్రకారం భారతదేశంలో 1995-2020 మధ్యకాలంలో నాలుగు లక్షల మంది రైతులు ఆత్మహత్యకు పాల్పడ్డారు. ఆకలితో, అర్ధాకలితో లక్షల మంది గిరిజన, దళిత, వెనుకబడిన తరగతుల బాల బాలికలు ఏటా మరణిస్తున్నారు.

ఆత్మనిర్భర భారత్ అనే నినాదం మాటున మోడీ ప్రభుత్వం బాహటంగా కార్పొరేట్ అనుకూల విధానాలను అవలంబిస్తూ దేశాన్ని మరింత అధోగతి పాలుజేస్తోంది. మోడీ ప్రభుత్వ హయాంలో ఏ రంగమూ ప్రైవేటీకరణను, భారతదేశ లేదా విదేశ కార్పొరేట్లకు జరిగిన అమ్మకాల నుండి తప్పించుకోలేదు. రైల్వే, విమానయానాలు, విమానాశ్రయాలు, పోర్టులు, గనులు, టెలికం, ప్రభుత్వ రంగ బ్యాంకులు, బీమా, సాగునీరు, విద్యుత్, విద్య, ఆరోగ్యం, ఆఖరికి రక్షణ కూడా. ఇప్పుడిక భూమి, వ్యవసాయంపై పడ్డారు.

దీనిని రైతాంగ తీవ్రంగా వ్యతిరేకిస్తోంది.

### చారిత్రాత్మిక రైతాంగ పోరాటం ప్రాముఖ్యత

ప్రస్తుతం జరుగుతున్న చారిత్రాత్మిక రైతాంగ పోరాటం అసలైన ప్రాముఖ్యత, ఇది దేశవ్యాప్తంగా జరగడం. బీజేపీ-ఆర్ఎస్ఎస్ పాలనా విధాలకు వ్యతిరేకంగా సమ్మె జరగడం. ఘనమైన స్వాతంత్ర్య పోరాట కాలం నుండి నేటి వరకూ పాలకులు కార్పొరేట్లు, సామ్రాజ్యవాదులకు దాసులుగా వనిచేస్తున్నారు. లక్షలాది రైతులే దేశభక్తియుతంగా వారికోసం, దేశ ప్రజల కోసం పోరాటాలు చేశారు.

ఈ పోరాటానికి నాయకత్వం వహిస్తున్న ఐక్య బృందంలో అఖిల భారత కిసాన్ సభ ఒక భాగం. అది రైతులందరికీ, వ్యవసాయ కార్మికులందరికీ, ఉద్యోగులు, మహిళలు, యువకులు, విద్యార్థులకు కూడా ఈ కీలక తరుణంలో తమకు అండగా ఉండి, విజయం సాధించేవరకు తమ శక్తిని అన్ని విధాలుగా పెంచాలని వేడు కుంటోంది.

### రైతాంగ ఉద్యమానికి సీఐటీయూ, ఏఐడీడబ్ల్యూఏ సంఘీభావ ప్రదర్శన


వందలాది అంగన్వాడీ, ఆశ, మధ్యాహ్నం భోజన శ్రామిక మహిళలు, పంజాబ్, హర్యానాల నుండి రైతుల పోరాటానికి మద్దతుగా తిక్రి సరిహద్దులను 2021 జనవరి 5 కి చేరుకున్నారు. సీఐటీయూ జాతీయ కార్యదర్శి ఏ.ఆర్ సింధు, ఉషారాణి, హర్యానా రాష్ట్ర అధ్యక్షురాలు సురేఖ, కార్యదర్శి, జైభగవాన్, హర్యానా అంగన్వాడీ యూనియన్ ప్రధాన కార్యదర్శి శకుంతల, పంజాబ్ ఏఐకేఎస్ ప్రధాన కార్యదర్శి మజార్ సింగ్, ఏఎంయూ పంజాబ్ అధ్యక్షురాలు హర్జీత్ కౌర్, ప్రధాన కార్యదర్శి సుభాష్ రాణి ప్రదర్శనకి నాయకత్వం వహించారు. ఏ.ఆర్.సింధు, ఉషారాణి, సురేఖ ప్రదర్శనలో ప్రసంగించారు.





# ఇది రైతుకు జీవన్మరణ సమస్య!

- ప్రొఫెసర్ ప్రభాత్ పట్నాయక్



పరాకాష్ఠ అందుకే నయా ఉదారవాద విధానాల అమలుకు కట్టుబడ్డ మోడీ ప్రభుత్వానికి, ఈ మూడు చట్టాలనూ రద్దు చేయాలంటున్న రైతాంగానికి మధ్య ఒక ఏకాభిప్రాయం కుదరడానికి అవకాశమే లేకుండా పోయింది. నయా ఉదారవాద విధానాల బాట నుండి వైదొలగితేనే ప్రభుత్వం ఈ చట్టాలను రద్దు చేయగలదు. అందుకు ప్రభుత్వం సిద్ధంగా లేదు. ఈ చట్టాలు రద్దు కాకుంటే రైతు బతకడం సాధ్యం కాదు. అందుకే రైతులు పోరాటం నుండి వెనక్కు తగ్గేందుకు సిద్ధంగా లేరు.

స్వతంత్రం వచ్చాక మొట్ట మొదటిసారి అడ్డా, ఆపూ లేని పెట్టుబడిదారీ విధానాన్ని వ్యవసాయ రంగంలోకి జొప్పించే చట్టాలు చేసింది మోడీ ప్రభుత్వం. సహజంగానే దీనివలన అంబానీ, అదానీ వంటి కార్పొరేట్లు, విదేశీ బహుళజాతి అగ్రి బిజినెస్ సంస్థలు ప్రధానంగా లబ్ధి పొందుతాయి. ఈ పాయింటు స్పష్టం కావాలంటే మనకు ఇంతవరకూ జరిగిన వ్యవసాయ రంగ పరిణామాలకు, ఇప్పుడు మోడీ తలపెట్టిన మార్పులకు మధ్య తేడా బోధపడాలి.

1970 దశకంలోనే మన దేశ వ్యవసాయ రంగంలో పెట్టుబడిదారీ విధాన అభివృద్ధి గురించి చాలా చర్చ జరిగింది. గత యాభై సంవత్సరాలుగా పెట్టుబడిదారీ విధానం వ్యవసాయ రంగంలోకి చొచ్చుకుని వస్తూనే ఉన్నప్పుడు ఇప్పుడు కొత్తగా ఏదో జరిగిపోతోందన్న అలజడి ఎందుకు? ఆ పెట్టుబడిదారీ విధానం యాభై సంవత్సరాలుగా చొరబడుతున్నా అదృశ్యం కాని రైతాంగం ఇప్పుడు మాత్రం కనుమరుగైపోతుందని ఆందోళన ఎందుకు? - ఇవీ ముందుకు వచ్చే ప్రశ్నలు.

ఇంతవరకూ వ్యవసాయ రంగంలో జరిగిన పెట్టుబడిదారీ పరిణామం అంతా అంతర్గతంగా జరిగింది. భూస్వాములు, కొన్ని తరగతుల రైతులు ప్రవేశ పెట్టిన పెట్టుబడిదారీ పద్ధతులు అవి. వెలుపల నుండి పెట్టుబడిదారీవర్గం ఇందులో చొరబడడాన్ని పాలక యంత్రాంగం గట్టిగా నిరుత్సాహ పరచింది. అందులో భాగంగానే కనీస మద్దతు ధర, సేకరణ విధానం, సబ్సిడీ ధరలకు ప్రజా పంపిణీ వంటివి అమలు జరిగాయి. ఒకవైపు వ్యవసాయ ఉత్పత్తి దారులు ప్రధాన భూమిక పోషిస్తున్న వ్యవసాయ రంగానికి, ఇంకోవైపు స్వదేశీ, విదేశీ పెట్టుబడిదారీ మార్కెట్కు మధ్య అడ్డంగా పాలక ప్రభుత్వం నిలబడింది. అందుచేత వెలుపల నుండి పెట్టుబడిదారీ వర్గం ప్రవేశించకుండా అంతర్గతంగా ఏమేరకూ వ్యవసాయ రంగంలో పెట్టుబడిదారీ విధానం అభివృద్ధి కాగలదో, ఆ మేరకే వ్యవసాయ రంగంలో పెట్టుబడిదారీ సంబంధాలు ప్రవేశించాయి.

పెట్టుబడిదారీ విధానం వెలుపలి నుండి వ్యవసాయ రంగంలోకి ప్రవేశించాలంటే ఇప్పుడున్న రైతు-ఆధారిత వ్యవసాయాన్ని 'సాధారణ సరుకుల ఉత్పత్తి' విధానం పరిధిలోకి లాక్కుని రావాలి. అటువంటి సరుకుల ఉత్పత్తి విధానం ద్వారానే రైతు - ఆధారిత వ్యవసాయాన్ని నాశనం చేయడం సాధ్యపడుతుందని వ్యవసాయంలో పెట్టుబడిదారీ విధానం అభివృద్ధిపై ప్రతిపాదించిన సిద్ధాంతంలో రోజా లక్సెంబర్గ్ నొక్కిచెప్పారు.

అయితే ఇక్కడ సరుకుల ఉత్పత్తి విధానం అంటే ఏమిటో స్పష్టత ఉండాలి. మార్కెట్లో అమ్ముడుపోయేందుకు చేసే ఉత్పత్తి అనో, సరుకు - డబ్బు - సరుకు చక్రంలో డబ్బు కోసం మారకం వేసేది గానో

ఒకసారి గనుక రైతులు, కూలీలు అప్పులబారిన పడితే...వారు అలాగే మరింతగా దిగజారడం, దరిద్రులవడం ఎవరూ ఆపలేరు. ఎందుకంటే, ధరల పతనాన్ని రైతుల మీదకు నెట్టే కార్పొరేట్లు... అదే ధరలు గనుక పెరిగితే దాని వలన వచ్చే ప్రయోజనాలను మాత్రం మొత్తంగా వారే చేజిక్కించుకుంటారు. అందుచేత ధరలు వడిపోయిన కారణంగా అప్పులపాలైన రైతులు ధరలు పెరిగినా ఆ అప్పుల నుండి కోలుకోవడం జరగదు. ఆ అప్పు అలా రైతు మెడకు గుదిబండలా అంటిపెట్టుకునే వుంటుంది.

ధిల్లీ సరిహద్దుల్లో ఆందోళన సాగిస్తున్న రైతులు కరెక్టుగా అసలైన సమస్యనే ఎంచుకున్నారు. అది రైతు ఎలా బతకాలి? అన్న సమస్య. ఇంతవరకూ దేశంలో రైతును బతికించి వుంచిన ఒక విధానం అమలులో ఉంది. నయా ఉదారవాద విధానాల ఫలితంగా అది క్రమంగా శిథిలం అయిపోతూ వచ్చినా, అది ఇంకా అమల్లోనే ఉంది. మోడీ ప్రభుత్వం తెచ్చిన మూడు చట్టాలూ సరిగ్గా ఆ జీవనాధారాన్నే రైతుకు లేకుండా చేస్తున్నాయి. ఈ చట్టాలు నయా ఉదారవాద విధానాల అమలుకు



అనుకుంటే సరిపోదు. సరుకుల ఉత్పత్తి విధానం సంపూర్ణ రూపంలో జరిగే చోట కొనుగోలుదారుడు సరుకు ఉపయోగపు విలువను, మారకపు విలువను పొందుతాడు కాని అమ్మకందారుడికి కేవలం ఆనాటి మార్కెట్ పరిస్థితులు నిర్ధారించిన మారకపు విలువ మాత్రమే నగదుగా ముడుతుంది.

పెద్ద ఉత్పత్తిదారులు చిన్న ఉత్పత్తిదారులను మింగేయడం సరుకుల ఉత్పత్తి విధానపు ఒకానొక ముఖ్య లక్షణం. ప్రస్తుత సందర్భానికి దీనిని వర్తింపజేస్తే రైతులను కార్పొరేట్లు మింగేయడం జరుగుతుందని అర్థం అవుతుంది. సరుకుల ఉత్పత్తి విధానం ద్వారా రైతులు పెట్టుబడిదారీ ఆర్థిక వ్యవస్థకు చిక్కుకుపోయినప్పుడే ఇలా జరుగుతుంది. ఇప్పుడు కనీస మద్దతు ధర, సేకరణ విధానం ఉన్నందున కేవలం మార్కెట్ పరిస్థితులే పంటల ధరను నిర్ణయించేందుకు అవకాశం లేదు. పెట్టుబడిదారీ మార్కెట్ రైతులను స్వాహా చేయకుండా అడ్డుకుంటున్నది ఇప్పుడున్న కనీస మద్దతు ధర విధానం, సేకరణ విధానం మాత్రమే. నయా ఉదారవాదం మార్కెట్ శక్తులు మాత్రమే సరుకుల ధరలను నిర్ణయించే పరిస్థితిని తిరిగి నెలకొల్పాలని కోరుకుంటుంది (గతంలో వలస పాలన కాలంలో ఇటువంటి స్థితి ఉండేది). ఆ కోరిక నెరవేరాలంటే ప్రస్తుత మద్దతు విధానాన్ని కూలగొట్టాలి. నయా ఉదారవాద విధానాలు అమలు కావడం మొదలయ్యాక అంతకు పూర్వం రైతులకు రక్షణగా ఉన్న పలు విధానాలకు ఒకటొకటిగా స్వస్తి పలుకుతూ వచ్చారు. దాంతో రైతుకు వ్యవసాయం గిట్టుబాటు కాకుండా పోయింది. రైతుల ఆత్మహత్యల పర్వం మొదలైంది. ఎన్ని మార్పులు జరిగినా, ప్రస్తుత విధానానికి మూల స్తంభం వంటి కనీస మద్దతు ధర, ధాన్య సేకరణ, ప్రజా పంపిణీ మాత్రం కొనసాగుతూనే వున్నాయి. ఇంతవరకూ వచ్చిన ఏ ప్రభుత్వమూ ఈ మూల స్తంభాన్ని కూలదోసేంతగా రైతుల విషయంలో బండబారిపోలేదు. ఈ

విషయంలో మాత్రం మోడీ ప్రభుత్వం గత ప్రభుత్వాలన్నింటినీ మించిపోయి రైతుల విషయంలో నిర్ణయగా వ్యవహరిస్తోంది. కార్పొరేట్ల దాహానికి రైతాంగం బలిగాకుండా వారికి రక్షణగా నిలిచిన వ్యవస్థను కూల దోసేందుకే నిర్ణయించుకుంది. దీని పర్యవసానంగా రైతులు కూలీలుగానో, ఎప్పుడు నచ్చకుంటే అప్పుడు వెళ్ళగొట్టబడే కౌలుదారులుగానో దిగజారిపోయే ప్రమాదం దాపురించింది.

ఈ విధంగా బడా కార్పొరేట్ల సారథ్యంలో నడిచే పూర్తి స్థాయి సరుకుల ఉత్పత్తి విధానపు మార్కెట్ వ్యవస్థకు రైతులను గురిచేయడం వలన, ప్రభుత్వం ఆ మార్కెట్లో ఏ జోక్యమూ చేసుకోకుండా వుండడం వలన మూడు మౌలిక మార్పులు జరుగుతాయి. మొదటిది - మన వ్యవసాయ భూములపైన విదేశీ మార్కెట్ పెత్తనం పెరుగుతుంది. మార్కెట్లో ఎవరి కొనుగోలు శక్తి ఎక్కువగా ఉంటుందో వారి పెత్తనమే సాగుతుంది. వారు కోరుకునే పంటలనే మన భూములలో పండించవలసిన అగత్యం ఏర్పడుతుంది. రెండవది - ప్రస్తుతం సంపన్న దేశాలు మనవంటి ఉష్ణ దేశాల భూముల్లో ఆహార పంటలు కాకుండా ఇతర పంటలను సాగు చేయాలని కోరుతున్నారు. అందుచేత పూర్తి స్థాయి సరుకుల ఉత్పత్తి విధానం వలన ఆహార ధాన్యాల సాగుకు బదులు ఇతర పంటల వైపు మన భూవినియోగం మారుతుంది. దీని పర్యవసానంగా మన దేశంలో ఆహార ధాన్యాల ఉత్పత్తి మన దేశీయ అవసరాలకన్నా దిగువ స్థాయికి పడిపోయి తిండి కోసం దిగుమతులపై ఆధారపడవలసిన పరిస్థితి వస్తుంది. మూడవది - ముందే చెప్పినట్లు మన రైతులు కార్పొరేట్ల ఇష్టానుసారానికి బలై తమ ఆర్థిక స్తోమతను కోల్పోతారు. ఈ పరిణామం పలు విధాలుగా జరగవచ్చు. అందులో ఒకటి ఇలా ఉంటుంది. ప్రపంచ మార్కెట్ డిమాండ్ ప్రకారం కార్పొరేట్ల వత్తిడి ఫలితంగా రైతులు

వ్యాపార పంటలను పండించడం ప్రారంభిస్తారు. ఏ ఏడాదిలోనైనా పంట దిగుబడి పడిపోయినా, లేక మార్కెట్లో ధరలు పడిపోయినా (కాంట్రాక్టులో ఏం రాసుకున్నా ధరలు పడిపోతే అంతిమంగా ఆ భారం రైతుల మీదే పడుతుంది) దాని ఫలితంగా రైతులు అప్పుల పాలవుతారు. ఒకసారి అప్పుల ఊబిలో కూరుకుపోతే దానినుండి బైటకు రాలేక తమ భూములను కోల్పోయి కూలీలుగా దిగజారతారు.

వలస పాలన కాలంలో జరిగింది. కనీస మద్దతు ధర గాని, సేకరణ విధానం గాని, ఏ ఇతర రూపంలో సహాయం గాని ప్రభుత్వం వైపునుంచి లేకపోవడంతో రైతు మార్కెట్ దయాదాక్షిణ్యాలకు వదిలివేయబడ్డాడు. 1930, 1940 దశకాల్లో ఆనాడు దేశీయ సాహిత్యంలో పలు భాషల్లో రైతుల దుర్భర పరిస్థితుల వృద్ధయ విచారక గాధలు రచనలుగా వచ్చాయి. ఆ అనుభవాలు మన ముందే ఉన్నా, ఎటువంటి నియంత్రణ లేని మార్కెట్ దోపిడికి మన రైతాంగ వ్యవసాయాన్ని విడిచి పెట్టడం మంచిదేనంటూ సమర్థిస్తున్న కొందరు మేధావులు వున్నారు. వారికి తమ దేశ చరిత్ర బొత్తిగా ఏమీ తెలియదని అనుకోవాలి. బిజెపికి మన దేశ చరిత్ర గురించి ఏమీ తెలియదన్న సంగతి మనకు ముందే తెలుసు. కాని పలువురు బిజెపి-యేతర మేధావులు కూడా పెట్టుబడిదారీ మార్కెట్ తాలూకు సరుకుల ఉత్పత్తి విధానం మంచిదని, ప్రభుత్వ జోక్యం ఉండరాదని వాదిస్తూ ఊహాలోకాల్లో విహరించడాన్ని ఏమనాలి?

పూర్తి సరుకుల ఉత్పత్తి విధానం రైతుల దారిద్ర్యాన్ని బాగా పెంచుతుంది. మన దేశంలో రైతుల స్థితిగతులు గనుక దిగజారితే దానితోబాటు మొత్తం శ్రామిక ప్రజల పరిస్థితులు కూడా దిగజారతాయి. మొత్తంగానే శ్రమజీవుల పేదరికం పెరుగుతుంది. ఆహార పంటల నుండి వ్యాపార పంటలకు మారినప్పటికీ ఎకరాకు కల్పించబడే పని దినాలు ఏమీ తగ్గలేదని



వాదన కోసం అనుకుందాం (పని దినాలు తగ్గితే పేదరికం పెరుగుతుంది. ఈ విషయం పుష్టం). అలాగే ఈ మార్పు వలన రైతుల, వ్యవసాయ కూలీల తలసరి ఆదాయమూ ఏమీ తగ్గలేదని అను కుందాం. అలా అనుకున్నా ఒక్క ఏడాదిలో గనుక వ్యాపార పంటల ధరలు పడిపోతే రైతుల, కూలీల ఆదాయాలు వడి పోతాయి. వారు అనివార్యంగా అప్పులపాలవుతారు.

ఒకసారి గనుక రైతులు, కూలీలు అప్పులబారిన పడితే...వారు అలాగే

మరింతగా దిగజారడం, దరిద్రులవడం ఎవరూ ఆపలేరు. ఎందుకంటే, ధరల పతనాన్ని రైతుల మీదకు నెట్టే కార్పొరేట్లు... అదే ధరలు గనుక పెరిగితే దానివలన వచ్చే ప్రయోజనాలను మాత్రం మొత్తంగా వారే చేజిక్కించుకుంటారు. అందుచేత ధరలు పడిపోయిన కారణంగా అప్పులపాలైన రైతులు ధరలు పెరిగినా ఆ అప్పుల నుండి కోలుకోవడం జరగదు. ఆ అప్పు అలా రైతు మెడకు గుదిబండలా అంటిపెట్టుకునే వుంటుంది. దాని నుండి తప్పించుకోడానికి

చాలా మంది రైతులు పట్టణాలకు ఉద్యోగాల కోసం వలసలు పోతారు. దాని వలన ఉద్యోగార్థులు పెరిగి పట్టణాల్లో కార్మికుల వేతనాలు తగ్గి పోతాయి. చివరకు సంఘటిత కార్మికుల పైన సైతం దీని ప్రభావం ఉంటుంది.

అందుచేత రైతులు చేస్తున్న ఆందోళనల వెనుక కేవలం మూడు చట్టాల రద్దు మాత్రమే కాదు. మొత్తం రైతాంగం మనుగడ కొనసాగుతుందా..లేదా..అన్న సవాలు వుంది.



## రైల్వే ప్రైవేటీకరణకు వ్యతిరేకంగా





## యూనియన్ పోరాట ఫలితమే విజయలక్ష్మికి రూ.50 లక్షల ఎక్స్ గ్రేషియో ఆశాలను వెంటనే పిల్చినెంట్ చేయాలి

ఆశా వర్కర్స్ ను రెగ్యులరైజ్ చేయాలని, బడ్జెట్లో ఎన్ హెచ్ఎం కు నిధులు పెంచాలని, చట్టబద్ధమైన సౌకర్యాలు అమలు చేయాలని, కరోనా ప్రత్యేక అలవెన్స్ బకాయిలు (2020 జనవరి నుండి జూన్ వరకు నెలకు 1000/-) ఇవ్వాలని, 10 వేలు వేతనం నెలలో ఒకేసారి ఇవ్వాలని, కోవిడ్ తో మరణించిన ఆశాలకు భీమా విడుదల చేయాలని, వైద్య ఆరోగ్య శాఖ పరిధిలోనే ఆశాలతో పని చేయించాలని, ఆరోగ్య రంగానికి జిడిపిలో 6 శాతం నిధులు కేటాయించాలని, సంక్షేమ పథకాలు అమలు చేయాలని, రిటైర్మెంట్ బెనిఫిట్స్ కల్పించాలని, లేబర్ కోడ్లు, రైతు వ్యతిరేక 3 వ్యవసాయ చట్టాలు, విద్యుత్ సవరణ బిల్లు రద్దు చేయాలని డిమాండ్ చేస్తూ జనవరి 28న రాష్ట్ర వ్యాప్తంగా ఏపీ ఆశా వర్కర్స్ యూనియన్ (సిఐటియు) ఆధ్వర్యంలో కార్యక్రమం జయప్రదంగా జరిగింది.

రాష్ట్రంలోని ఆశా వర్కర్స్ నిత్యం అభద్రతతో పని చేస్తున్నారు. పని భద్రత లేదు. పని గంటలు లేవు. సెలవులు లేవు. ప్రమాదం జరిగితే భీమా సౌకర్యం లేదు. మెటర్నటీ సౌకర్యం లేదు. ఈఎస్ఐ లేదు. పిఎఫ్ లేదు. అనారోగ్యం పాలయితే వైద్య సౌకర్యం లేదు. రిటైర్మెంట్ అయితే ఎక్స్ గ్రేషియో లేదు. పెన్షన్ లేదు. 10 వేలు వేతనం నెలలో ఒకేసారి ఇచ్చే పరిస్థితి లేదు. ఏ రకమైన సౌకర్యాలు లేకుండా నిరంతరం ఆశాలు పని చేస్తున్నారు.

ప్రభుత్వం, ఉద్యోగులుగా గుర్తించడం లేదు. కానీ ప్రభుత్వ ఉద్యోగుల్లాగా 60 ఏళ్లకు రిటైర్మెంట్ చేస్తుంది. ప్రభుత్వం ఏళ్ల తరబడి వెట్టి చాకిరి చేయించుకొని పదవీ విరమణ చేసి ఒట్టి చేతులతో ఇంటికి సాగనంపుతుంది. కుంటుంబంలో ఒకరికి

ఆశాల వర్మినెంట్, బడ్జెట్లో ఎన్ హెచ్ఎం కు నిధులు పెంపు


రిటైర్మెంట్ బెనిఫిట్స్, సంక్షేమ పథకాలు అమలు కోసం

జనవరి 28 చలో కలెక్టరేట్స్ జయప్రదం.

ఆశా యూనియన్ పోరాట ఫలితంగా వ్యాక్సిన్ బాధితురాలు విజయలక్ష్మి కి 50 లక్షల ఎక్స్ గ్రేషియో

ఉద్యోగం ఇవ్వకుండానే నిర్దాక్షిణ్యంగా ఇంటికి తరిమేస్తుంది.

చట్టబద్ధ సౌకర్యాలు అమలవుతున్న ప్రభుత్వ ఉద్యోగులు రిటైర్మెంట్ అయిన తరువాత పెన్షనర్ గా ఉండి మరలా అదే ఆఫీస్ లో కాంట్రాక్టు ఉద్యోగిగా కొనసాగుతూ జీతం తీసుకుంటున్నారు. కానీ



ప్రభుత్వం ఆశాల పట్ల సవితి తల్లి ప్రేమ ను చూపిస్తుంది.

రూ.10 వేలు గౌరవ వేతనం తీసుకుంటున్నారనే కారణంతో సంక్షేమ పథకాలు కోత పెడుతున్నారు.

ఏ సౌకర్యాలు లేని కారణంగా అది

కారుల బెదిరింపులు, రాజకీయ వేధింపులు నిత్యకృత్యమయ్యాయి. ఆశా వర్కర్ కు ప్రమాదం జరిగినా, అనారోగ్యం పాలయినా ప్రభుత్వం పట్టించుకోవడం లేదు. పని భద్రత కోసం చట్టబద్ధమైన సౌకర్యాలు అమలు కోసం ఆశాలను రెగ్యులరైజ్ చేయాలని, డిమాండ్ చేస్తున్నాము.

కరోనా వ్యాక్సిన్ తీసుకున్న తర్వాత అనారోగ్యానికి గురై మరణించిన గుంటూరు జిల్లా పెనుమాక ఆశా వర్కర్ బొక్కా విజయలక్ష్మికి యూనియన్ పోరాట ఫలితంగానే ప్రభుత్వం రూ.50 లక్షలు, కుమారునికి ఉద్యోగం, ఇల్లు, ఇళ్లస్థలం ఇవ్వటానికి అంగీకరించింది.

వ్యాక్సిన్ బలవంతంగా ఇచ్చేది లేదని

ప్రభుత్వం ప్రకటించింది

రాష్ట్రంలో ఎన్ హెచ్ఎం నిబంధనలకు భిన్నంగా ద్వంద్వ శాఖల పరిధిలో ఆశాలతో పనిచేయించటం, ఆశా వర్కర్ పనిచేసే జనాభాను 2నుండి 7 ఇంతలు పెంచటం, రిటైర్మెంట్ బెనిఫిట్స్ కల్పించకుండానే రిటైర్మెంట్ చేయటం. కోవిడ్ ప్రత్యేక అలవెన్స్ బకాయిలు చెల్లించకపోవటం, దారిద్ర్య రేఖకు దిగువున ఉన్న వారికి సంక్షేమ పథకాలు అమలు చేయక పోవడం, పని భారాన్ని పెంచటం వంటి రాష్ట్ర ప్రభుత్వ దుర్మార్గపు చర్యలు వలన ఆశాలు తీవ్ర ఇబ్బందుల పాలవుతున్నారు.

ఆశా వర్కర్స్ సమస్యల పరిష్కారానికై, జనవరి 28న అఖిల భారత ఆశా వర్కర్స్ యూనియన్ పిలుపు మేరకు రాష్ట్రంలోని అన్ని కలెక్టరేట్ల వద్ద ధర్నాలు జయప్రదంగా జరిగాయి.

\*\*\*



# అంగన్వాడీల సమస్యలు పరిష్కరించాలని రాష్ట్రవ్యాప్త ధర్నాలు

అంగన్వాడీలను ప్రభుత్వ ఉద్యోగులు గా గుర్తించాలని, ఐసీడీఎస్కి బడ్జెట్ పెంచాలని, నూతన విద్యావిధానాన్ని రద్దు చేయాలని, సంక్షేమ పథకాలు అంగన్వాడీలకు వర్తింప చేయాలని, రిటైర్మెంటు బెనిఫిట్స్ 3 లక్షలు వేతనంలో

అంగన్వాడీలను ప్రభుత్వ ఉద్యోగులుగా గుర్తించాలి, ఐసీడీఎస్కి బడ్జెట్ పెంచాలి, నూతన విద్యావిధానాన్ని రద్దు చేయాలి, సంక్షేమ పథకాలు అంగన్వాడీలకు వర్తింప చేయాలి.




కె.సుబ్బరావమ్మ పాల్గొని మాట్లాడుతూ కరోనా కాలంలో కూడా సమాజంలో గర్భిణీ బాలింతలకు, చిన్న పిల్లలకు సేవలు చేసిన అంగన్వాడీల పట్ల కేంద్రం, రాష్ట్ర ప్రభుత్వాలు నిర్లక్ష్యంగా ఉన్నాయి. నూతన విద్యా విధానం వలన ప్రీస్కూలును ఎలిమెంటరీ స్కూలుకు

అనుసంధానం చేయాలని నిర్ణయించటం మన రాష్ట్రంలో వైఎస్సార్ ప్రీస్కూలుగా మార్పు చేయటం దుర్మార్గం. దీనిని వెంటనే ఉపసంహరించుకోవాలని డిమాండ్ చేశారు. తూర్పుగోదావరి జిల్లాలో కలెక్టర్ ఆఫీసు వద్ద జరిగిన ధర్నాలో రాష్ట్ర అధ్యక్షులు బేబిరాణి మాట్లాడుతూ నేను విన్నాను. నేను చేస్తాను అని చెప్పి ఇప్పుడు అంగన్వాడీలకు సంక్షేమ పథకాలను అమలు చేయకపోవటం దుర్మార్గం. అంగన్వాడీలకు అమ్మఒడి, ఇళ్ల స్థలాలు, భీమా సంక్షేమ పథకాలను వర్తింపచేయాలని డిమాండ్ చేశారు. సిఐటియు రాష్ట్ర కోశాధికారి ఏ.వి.నాగేశ్వరావు పాల్గొని కార్మికులు హక్కులను కాలరాసే 4 కార్మిక కోడ్ లను రైతాంగాన్ని కార్పొరేట్కు కట్టబెట్టే వ్యవసాయ వ్యతిరేక చట్టాలను రద్దు చేయాలని డిమాండ్ చేశారు. విశాఖ జిల్లాలో శ్రామిక మహిళా నాయకులు మణి, శ్రీకాకుళం నాగమణి, నుధా, విజయనగరంలో ఉమామహేశ్వరి, గుంటూరులో ఐ.వేమేశ్వరి, ప్రకాశం అన్నపూర్ణ, నెల్లూరు నుజాతమ్మ, అనంతపురం శ్రీదేవి, కడప లక్ష్మి దేవి, కర్నూలు షీబారాణి, నిర్మల తదితరులు పాల్గొన్నారు. ఈ ధర్నాల్లో వేలాది మంది అంగన్వాడీ వర్కర్స్, హెల్పర్లు, మినీ వర్కర్స్ పాల్గొన్నారు.



సగం పెన్షన్ ఇవ్వాలని, హెల్పర్లు, మినీ లీంకు ప్రమోషన్లు, సూపర్వైజర్ ప్రమోషన్లు వయోపరిమితి రద్దు చేయాలని, సర్వీసులో ఉండి చనిపోయిన అంగన్వాడీల కుటుంబంలో ఉద్యోగం ఇవ్వాలి. భీమా సౌకర్యం కల్పించాలని, సెల్ ఫోన్ బదులుగా ట్యాబులు ఇవ్వాలని, కార్మిక కోడ్లు, వ్యవసాయ వ్యతిరేక చట్టాలు రద్దు చేయాలని కోరుతూ 12 జిల్లా కేంద్రాల్లో ధర్నాలు జరిగాయి. ఏలూరులో జరిగిన ధర్నాలో రాష్ట్ర ప్రధాన కార్యదర్శి





# మిడ్డేమీల్ బడ్జెట్ పెంచాలని, పెండింగ్ బిల్లులు, వేతనాలు చెల్లించాలని ధర్మాలు

2020 మార్చి నుండి దేశ వ్యాప్తంగా కరోనా వలన స్కూల్స్ మూతబడ్డాయి. కొన్ని

ప్రారంభించారు. ఫిబ్రవరి 1 నుంచి ప్రాథమిక పాఠశాలలు తెరిచారు. లాక్డౌన్ కాలంలో పనిచేసిన కాలానికి, అలాగే చిక్కి బిల్లులు వేల రూపాయలు పెండింగ్లో ఉన్నాయి. అనేక

కిలోల ఆహార ధాన్యాలు మరియు ప్రతి వ్యక్తికి నిత్యావసర వస్తువులు ఇవ్వాలి. సంవత్సరంలో 12 నెలలు వేతనం క్రమం తప్పకుండా చెల్లించాలి. మిడ్డేమీల్ కార్మికులను క్రమ బద్ధీకరించాలి. మరియు వారు 45వ ఐఎల్సి సిఫార్సు ప్రకారం పదవీ విరమణ సమయంలో కనీస వేతనం



రాష్ట్రాల్లో ఈ మధ్యకాలంలో పాఠశాలలు ప్రారంభించారు. మూసివేసిన పాఠశాల విద్యార్థులకు డ్రైరేషన్ పంపిణీ కోసం మధ్యాహ్న భోజన కార్మికులు రేషన్ పంపిణీ చేశారు.

సార్లు అధికారులను కలిసినా, అరాకొర చర్యలు తప్ప వేతనం పూర్తిగా చెల్లింపులు జరగలేదు. వెంటనే

గత 4 - 6 నెలలో ఇస్తున్న వేతనం

ప్రభుత్వం కార్మికులకు వేతనాలు, పెండింగ్ బిల్లులు చెల్లించాలి.

ఫి బ్రవరిలో

మరియు పెన్షన్ చెల్లించాలి, పథకాన్ని ప్రైవేటీకరణ చేయరాదు. కార్మిక, రైతు వ్యతిరేక చట్టాలను రద్దుచేయాలి. కార్మికుల రెగ్యులరైజేషన్, గుర్తింపు కార్డులు ఇవ్వాలని



కూడా ఆపుచేశారు. కేంద్రం లాక్డౌన్ కాలంలో భారత ప్రభుత్వం వేతన కోత ఉండకూడదని ఉత్తర్వులు జారీ చేసి చెల్లించాల్సిన వేతనాన్ని కరోనా కాలంలో నిలుపుదల చేసింది. జనవరి నుండి హై స్కూల్ విద్యార్థులకు పాఠశాలలు

కేంద్ర ప్రభుత్వం పెట్టబోయే బడ్జెట్లో మధ్యాహ్న భోజన వర్కర్ల వేతనం పెంచండి. కనీసం వర్కర్కు రూ. 7,500/- లు వేతనం ఇవ్వాలి. మిడ్డే మీల్ భోజన కార్మికుల కుటుంబానికి తప్పనిసరిగా 10



శ్రీకాకుళం, విశాఖ, నెల్లూరు, ప్రకాశం జిల్లాల్లో డీఈఓ ఆఫీసుల వద్ద ధర్మాలు జరిగాయి.



## సీఐటీయూ స్టీల్ ప్లాంట్ మహాసభలు విజయవంతం

స్టీల్ ప్లాంట్ కాంట్రాక్టు లేబర్ యూనియన్ సీఐటీయూ 12వ మహా సభలు ఉక్కునగరం సీఐటీయూ కార్యాలయంలో ప్రారంభమయ్యాయి. మహా సభను సీఐటీయూ రాష్ట్ర అధ్యక్షులు కా॥ సీ.హెచ్.నర్సింగరావు పతాకావిష్కరణతో ప్రారంభించారు. మహాసభకు ముఖ్య అతిథిగా విచ్చేసిన స్టీల్ వర్కర్స్ ఫెడరేషన్ ఆఫ్ ఇండియా సీఐటీయూ ప్రధాన కార్యదర్శి మహాసభ ప్రారంభోపన్యాసంలో మాట్లాడుతూ స్టీల్ కాంట్రాక్టు కార్మికుల పోరాటాలు భారత దేశంలో అన్ని స్టీల్ పరిశ్రమలకు స్ఫూర్తినిస్తున్నాయని, అటువంటి మహాసభలు జయప్రదం కావాలని ఆకాంక్షించారు. రాబోయే రోజుల్లో కేంద్ర ప్రభుత్వ కార్మిక ప్రజా వ్యతిరేక విధానాలకు వ్యతిరేకంగా అలాగే స్టీల్ ప్లాంట్ ను



పోస్కోకు ఇవ్వద్దని పెద్ద ఎత్తున పోరాటాలు చేయాలన్నారు. మోడీ ప్రభుత్వం కార్మిక చట్టాలలో మార్పులు చేస్తూ 44 చట్టాలను నాలుగు కోడ్లుగా విభజించి పెట్టుబడి దారులకు అనుకూలంగా చట్ట సవరణలు చేస్తోందని చెప్పారు. ఢిల్లీలో రైతాంగ పోరాటాలు కార్మికులకు స్ఫూర్తినిస్తున్నాయని వాళ్ల పోరాటాలు విజయవంతం కావాలని ఆకాంక్షించారు.

మహాసభలో స్టీల్ ప్లాంట్ సీఐటీయూ

ఏర్పడి 40 సంవత్సరాలు పూర్తవుతున్నందున ఈ నలభై ఏళ్ల పోరాటాలను, వారి అనుభవాలను తెలియజేస్తూ రచించిన పుస్తకాన్ని, నలభై ఏళ్ల పోరాటాల చిత్రాలను ప్రదర్శిస్తూ ఏర్పాటు చేసిన ఎగ్జిబిషన్ ను సీఐటీయూ రాష్ట్ర అధ్యక్షులు సీ.హెచ్. నర్సింగరావు ఆవిష్కరించారు. అనంతరం ఆయన మాట్లాడుతూ స్టీల్ ప్లాంట్ నిర్మాణం నుంచి ఇప్పటి వరకూ స్టీల్ కాంట్రాక్టు కార్మికులకు అనేక హక్కులు, సౌకర్యాలు పోరాడి సాధించిన ఘనత సీఐటీయూదేనన్నారు. 1984లో గాయత్రి కంపెనీలో కనీసవేతనం కోసం జరిగిన పోరాటంలో పోలీస్ కాల్పులు, అరెస్టులు వంటి నిర్బంధాలను సైతం ఎదుర్కొని సీఐటీయూ విజయం సాధించిందన్నారు. ఈ పోరాటంలో 45 రోజులు జైలు జీవితం అనుభవించినట్లు చెప్పారు.

మహాసభలో స్టీల్ ప్లాంట్ తో పోస్కో జాయింట్ వెంచర్ ను రద్దు చేయాలని కోరుతూ చేసిన తీర్మానాన్ని మహాసభ ఏకగ్రీవంగా ఆమోదించింది. మహా సభ ప్రారంభంలో గత ఘూడేళ్ల కాలంలో ఉద్యమాల్లో ఉంటూ అమరులైనవారందరికీ మహాసభ సంతాపం తెలియజేసింది. యూనియన్ అధ్యక్షులు జి.శ్రీనివాసరావు అధ్యక్షతన జరిగిన కార్యక్రమంలో జాతీయ స్టీల్ కాంట్రాక్టు వర్కర్స్ కో ఆర్డినేషన్ కమిటీ కన్వీనర్ బినయ్ ఘోష్, సీఐటీయూ నగర అధ్యక్ష కార్యదర్శులు ఎం.జగ్గునాయుడు, ఆర్.కె.ఎస్.వి.కుమార్, స్టీల్ ప్లాంట్ ఎంప్లాయిస్ యూనియన్ గౌరవాధ్యక్షులు డా॥ బి.గంగారావులు, స్టీల్ ప్లాంట్ కాంట్రాక్టు లేబర్ యూనియన్ నాయకులు కె.ఎం.శ్రీనివాస్, పాల్గొన్నారు.



పామర్రు సంధ్యా ఆక్వా కంపెనీలో ఆపిన కార్మికులను పనిలోకి తీసుకోవాలని ఆందోళన చేస్తున్న కార్మికులు...



బీబీసీ రైతాంగ ఉద్యమంలో 37 రోజులు జైలు శిక్ష అనుభవించి బెయిల్ పై విడుదలైన నాయకులు



# కోవిడ్ విధులు నిర్వహించిన వివిధ కేటర్ల ఉద్యోగుల సమస్యలను పరిష్కరించాలి

రాష్ట్ర వ్యాప్తంగా కరోనా కాలంలో లేదని రాష్ట్ర ప్రభుత్వం అన్యాయంగా కోవిడ్ సోకిన వారికి వైద్య సేవలు తొలగిస్తున్నది. దీనితో ఈ ఉద్యోగులంతా




తీవ్ర ఆందోళనలు చెందుతున్నారు. రోడ్లపైకి వస్తున్నారు.

వీరి క్రింది సమస్యలను ప్రభుత్వం వెంటనే పరిష్కరించ వలసిందిగా ఎ.పి స్టేట్ గవర్నమెంట్ కాంట్రాక్టు, జెట్సోర్సింగ్ ఉద్యోగుల జేఏసీ

నెలల కాలానికి మొత్తం వేతన బకాయిలను వెంటనే చెల్లించాలని, తూర్పుగోదావరి తదితర జిల్లాల్లో వీరి వేతనాల నుండి కట్ట చేసిన పీఎఫ్, ఈఎస్ఐల సొమ్మును యాజమాన్య వాటాతో సహా కలిపి వెంటనే వీరికి చెల్లించాలి. భవిష్యత్ నియామకాలలో ఈ ఉద్యోగులకు ప్రాధాన్యతను ఇచ్చి నియమించాలి. ప్రజలందరికీ కరోనా వ్యాక్సిన్ వేయాల్సిన నేపథ్యంలో, వేలాది మంది డాక్టర్లు మరియు వైద్య, ఆరోగ్య పారామెడికల్ సిబ్బంది అవసరమవుతారు. కనుక వ్యాక్సినేషన్ సక్రమంగా ప్రజలందరికీ నిర్వహించడానికై వీరందరి సేవలను

అందించటానికి వైద్య ఆరోగ్యశాఖ వివిధ జిల్లాలలో డాక్టర్లు, స్టాఫ్ నర్సులు, ఎంఎన్ఓ, ఎఫ్ఎన్ఓ తదితర కేటర్లలో ప్రత్యేక సిబ్బంది దాదాపు 10 వేల మందిని నియమించింది. వీరంతా కరోనా కాలంలో ప్రజలకు ఎనలేని సేవలందించారు. వీరే కాక ఐమాస్కో బస్సుల్లోను ఎల్బీ తదితర కేటర్ల సిబ్బంది సేవలందించారు. రాష్ట్ర ప్రభుత్వం నెలనెలా వేతనాలను చెల్లించకున్నా వీరు 6 నెలల పాటు సేవలు అందించారు. కరోనా కాలంలో సేవలందించిన వీరిని ఇక మీ అవసరం



డిమాండ్ చేసింది. వీరంతా పనిచేసిన 6 కొనసాగించాలి.

జనవరి 30, 31 తేదీల్లో మున్సిపల్ రంగం రాష్ట్ర స్థాయి రాజకీయ శిక్షణా తరగతులు విజయవాడలో జరిగాయి. 1) వర్తమాన రాజకీయాలు కా.వి.ఉమామహేశ్వరరావు (సిఐటియు రాష్ట్ర ఉపాధ్యక్షులు) 2) ప్రజాతంత్ర పని విధానం - ఆవశ్యకత కా.దడాల సుబ్బారావు గారు (వ్యవసాయ కార్మిక సంఘం రాష్ట్ర అధ్యక్షులు) 3) మతం - మతోన్మాదం - కార్మికవర్గ కర్తవ్యం కె.ధనలక్ష్మి గారు (సిఐటియు రాష్ట్ర కార్యదర్శి) 4) సంఘ నిర్మాణం - ప్రజాతంత్ర పని విధానం - కె.ఉమామహేశ్వరరావు గారు బోధించారు. 13 జిల్లాల నుండి 130 మంది హాజరయ్యారు.





# విద్యుత్ రంగంలో మోడి ప్రవేశపెట్టిన ప్రైవేటీకరణ విధానాలకు

## వ్యతిరేకంగా ఫిబ్రవరి లెగ్ సమ్మె జయప్రదం

విద్యుత్ రంగంలో బీజేపీ ప్రభుత్వం సంస్కరణలు తీసుకొచ్చి ప్రైవేటీకరించడాన్ని వ్యతిరేకిస్తూ విద్యుత్ రంగంలో పనిచేస్తున్న ఉద్యోగస్తులు, ఇంజనీర్లు దేశంలో అన్ని ఉత్పత్తి, పంపిణీ సరఫరా విభాగాల్లో 3 ఫిబ్రవరి 2021న ఒకరోజు సమ్మెను జయప్రదం చేశారు.

విద్యుత్ రంగాన్ని ప్రైవేటీకరించే విధానాలతో పాటు వ్యవసాయ రంగంలో రైతాంగానికి నష్టదాయకంగా తెచ్చిన వ్యవసాయ చట్టాలను రద్దు చేయాలని, రైతాంగానికి మద్దతు తెలుపుతూ ఈ సమ్మె నిర్వహించారు. పేదలకు, సామాన్య ప్రజానీకానికి విద్యుత్ సౌకర్యం అందుబాటులో లేకుండా విద్యుత్ రంగాన్ని బీజేపీ ప్రభుత్వం పూర్తిగా ప్రైవేటీకరణ చేయవద్దని ఈ క్రింది ఆరు డిమాండ్స్ సాధనకై సమ్మె జరిగింది.

**డిమాండ్స్:**

1) విద్యుత్ నవరణ బిల్లు, 2020ను రద్దు చేయాలి. విద్యుత్ ఉత్పత్తి, పంపిణీ, సరఫరాలను ప్రైవేటీకరించొద్దు.

2) అన్ని రాష్ట్రాలు, కేంద్ర పాలిత ప్రాంతాల్లోని ప్రభుత్వ రంగంలో ఉన్న విద్యుత్ శాఖలను ప్రైవేట్ కంపెనీలకు ఇవ్వద్దు. ఇప్పటికే ప్రైవేట్ కంపెనీలకు ఇచ్చే లైసెన్సులను రద్దు చేయాలి.

3) జనరేషన్ యొక్క ఫంక్షన్ భాగాలతో రాష్ట్రాలు మరియు కేంద్ర పాలిత ప్రాంతాల్లోని అన్ని విద్యుత్ వినియోగాలను, ప్రసారం మరియు పంపిణీలను KSEB Ltd & HPSEB Ltd లాగా తిరిగి కలపాలి.


4. పాత పెన్షన్ పథకాన్ని తిరిగి ప్రవేశపెట్టాలి, నూతన పెన్షన్ పథకాన్ని రద్దు చేయాలి. విద్యుత్ రంగంలో బలవంతంగా పదవీ విరమణ చేయరాదు.

5. సమాన పనికి సమాన వేతనం ఇవ్వాలి. అన్ని కాంట్రాక్టు మరియు సాధారణ కార్మికులందరినీ రెగ్యులరైజేషన్ చేయాలి. విద్యుత్ రంగంలో నిర్ణీత కాలవరిమితి ప్రకారం మాత్రమే ఉద్యోగాలు ఉండాలనే నిబంధనలను పెట్టరాదు.

6. రిటైర్మెంట్ అయిన పర్మినెంట్ ఉద్యోగుల ఖాళీలను భర్తీ చేయాలని జరిగిన సమ్మెలో దేశవ్యాప్తంగా విద్యుత్తు రంగంలో ఉన్న ట్రేడ్ యూనియన్ సభ్యులందరూ ఈ సమ్మెలో పాల్గొన్నారు. 25 శాతం నుండి 100 శాతం వరకు జయప్రదయమైంది. కేరళ, ఛండీఘర్ రాష్ట్రాల్లో 100 శాతం, తమిళనాడు మరియు హర్యానాలో 80 శాతం, పశ్చిమ బెంగాల్లో 70 శాతం, మహారాష్ట్ర, జార్ఖండ్, బీహార్, అస్సాంలో 50 నుండి 60 శాతం సమ్మె జరిగింది. విద్యుత్ రంగంలో ఉన్న ఇంజనీర్లు కూడా పని నిలుపుదల చేసి అధిక సంఖ్యలో అన్ని రాష్ట్రాల్లోనూ నిరసన ప్రదర్శనలు చేశారు.

ఈ సమ్మెలో పాల్గొన్న కార్మికులందరికీ అఖిల భారత విద్యుత్ ఉద్యోగస్తుల ఫెడరేషన్ ఆఫ్ ఇండియా (ఈఈఎఫ్ఐ) ధన్యవాదాలు తెలుపుతూ విద్యుత్ రంగంలో పనిచేస్తున్న ఉద్యోగస్తులు, వినియోగ

దారులందరూ రాబోవు కాలంలో విశాల ఐక్యతతో ఈ ప్రైవేటీకరణ ఉద్యమాన్ని ముందుకు తీసుకువెళ్ళాలని పిలుపు నిచ్చింది. విద్యుత్ ఉద్యోగస్తులు,



ఇంజనీరుల సంఘం కేంద్ర ప్రభుత్వానికి కార్మిక, ప్రజావ్యతిరేక విధానాలను ఆపాలని, కార్పొరేట్లకు అనుకూలంగా ఉండే విధానాలను మానుకుని, కార్పొరేట్ ఆశ్రిత పెట్టుబడిదారులకు అధిక లాభాలు కట్టబెట్టవద్దని, ప్రజలపై భారాలు వేయవద్దని ఈ సమ్మె ద్వారా హెచ్చరిక చేశారు. అంతే కాకుండా కేంద్ర ఆర్థిక మంత్రి ప్రవేశపెట్టిన 2021-'22 కేంద్ర బడ్జెట్లో విద్యుత్ రంగాన్ని ప్రైవేటీకరణ చేయడానికి ముందుకు వెళతామని రూపొందిస్తున్న విధానాలను వెనక్కి తీసుకోవాలని ఉద్యోగ సంఘాలు కోరాయి.

దేశవ్యాప్తంగా విద్యుత్ రంగంలో ఉన్న ఉద్యోగస్తులు, కార్మికులు, ఇంజనీర్లు అందరూ ఫిబ్రవరి 3వ తేదీన ఒకరోజు సమ్మెలో పాల్గొన్న వారందరికీ సిఐటియు ఆలిండియా కమిటీ ధన్యవాదాలు తెలుపుతున్నది.






# కార్మిక్, రైతు, ప్రజావ్యతిరేక చట్టాల ప్రతిఘటన దగ్గరి దృశ్య మాలిక





# కార్మిక, రైతు, ప్రజావ్యతిరేక చట్టాల ప్రతిఘటన దగ్గరి దృశ్య మాలిక





## మునుసునాళ్ళ కథ

విమానంలో నా సీట్లో కూర్చున్నాను. ఢిల్లీకు ఆరేడు గంటల ప్రయాణం. మంచి పుస్తకం చదువుకోవడం, ఒక గంట నిద్ర పోవడం - ఇవీ నా ప్రయాణంలో నేను చేయాలనుకున్నవి.

సరిగ్గా టికెట్ కి ముందు నా చుట్టూ ఉన్న సీట్లలో 10 మంది సైనికులు వచ్చి కూర్చున్నారు. అన్నీ నిండి పోయాయి. కాలక్షేపంగా ఉంటుందని పక్కన కూర్చున్న సైనికుడిని అడిగాను. “ఎక్కడకి వెళుతున్నారు?” అని

“అగ్రా సర్! అక్కడ రెండు వారాలు శిక్షణ. తర్వాత ఆపరేషన్ కి పంపిస్తారు” అన్నాడు అతను.

ఒక గంట గడిచింది. అనౌన్స్ మెంట్ వినబడింది. కావలసిన వారు డబ్బులు చెల్లించి లంచ్ చేయవచ్చు అని. సరే ఇంకా చాలా టైం గడపాలి కదా అని లంచ్ చేస్తే ఓ పని అయిపోతుందనిపించింది. నేను వర్సూ తీసుకుని లంచ్ బుక్ చేద్దా మనుకుంటూ అనుకుంటుండగా మాటలు వినిపించాయి.

“మనం కూడా లంచ్ చేద్దామా?” అడిగాడు ఆ సైనికులలో ఒకరు

“వద్దు! వీళ్ళ లంచ్ ఖరీదు ఎక్కువ. విమానం దిగాక సాధారణ హోటల్ లో తిందాంలే! “సరే!”

నేను ఫ్లైట్ అటెండెంట్ దగ్గరకి వెళ్ళాను. ఆమెతో “వాళ్ళందరికీ కూడా లంచ్ ఇవ్వండి.” అని మొత్తం అందరి లంచ్ లకి డబ్బులు ఇచ్చాను.

“ఆమె కళ్ళల్లో నీరు” నా తమ్ముడు కార్గిల్ లో ఉన్నాడు సర్! వాడికి మీరు భోజనం పెట్టినట్టు అనిపిస్తోంది సర్!” అంటూ దణ్ణం పెట్టింది. నాకేదోగా అనిపించింది క్షణ కాలం...

నేను నా సీట్లోకి వచ్చి కూర్చున్నాను. అరగంటలో అందరికీ లంచ్ బాక్స్ లు

వచ్చేశాయి.

నేను భోజనం ముగించి విమానం వెనక వున్న వాష్రూమ్ కి వెళుతున్నాను.

వెనుక సీట్లో నుండి ఒక ముసలాయన వచ్చాడు.

నేను అంతా గమనించాను. మీకు అభినందనలు.

ఆ మంచి పనిలో నాకూ భాగ స్వామ్యం ఇవ్వండి అంటూ చేతిలో చేయి కలిపారు.

ఆ చేతిలో 500 రూపాయలు నోటు నా చేతికి తగిలింది. మీ ఆనందంలో నా వంతు అన్నారాయన.

నేను వెనుకకు వచ్చేశాను. నా సీట్లో కూర్చున్నాను. ఒక అరగంట గడిచింది. విమానం ఫైలట్ సీట్ నెంబర్లు వెతుక్కుంటూ నా దగ్గరకి వచ్చాడు. నా వైపు చూసి చిరునవ్వు నవ్వాడు.

“మీకు షేక్ హ్యాండ్ ఇద్దామను కుంటున్నాను అన్నాడు.”

నేను సీట్ బెల్ట్ విప్పి లేచి నిలబడ్డాను.

అతడు షేక్ హ్యాండ్ ఇస్తూ “నేను గతంలో యుద్ధ విమాన ఫైలట్ గా పనిచేశాను. అప్పుడు ఎవరో ఒకాయన మీలాగే నాకు భోజనం కొని పెట్టారు. అది మీలోని ప్రేమకు చిహ్నం. నేను దానిని మరువలేను” అన్నాడు.

విమానంలోని పాసింజర్లు చప్పట్లు కొట్టారు. నాకు కొంచెం సిగ్గు గా అనిపించింది. నేను చేసింది ఒక మంచి పని అని చేశానంతే కానీ నేను పొగడ్తల కోసం చెయ్యలేదు.

నేను లేచి కొంచెం ముందు సీట్ల వైపు వెళ్ళాను. ఒక 18 సంవత్సరాల కుర్రాడు నా ముందు షేక్ హ్యాండ్ ఇస్తూ ఒక నోటు పెట్టాడు. ప్రయాణం ముగిసింది.

నేను దిగడం కోసం డోర్ దగ్గర

నిలబడ్డాను. ఒకాయన మాట్లాడకుండా నా జేబులో ఏదో పెట్టి వెళ్లి పోయాడు. ఇంకో నోటు

నేను దిగి బయటకు వెళ్లేలోగా నాతో పాటు దిగిన సైనికులు అందరూ ఒక చోట కలుసుకుంటున్నారు. నేను గబగబా వాళ్ళ దగ్గరకి వెళ్లి, నాకు విమానం లోపల తోటి పాసింజర్లు ఇచ్చిన నోట్లు జేబులో నుండి తీసి వాళ్ళకు ఇస్తూ “మీరు మీ ట్రైనింగ్ చోటుకి వెళ్ళే లోపులో ఈ డబ్బు మీకు ఏదన్నా తినడానికి పనికి వస్తాయి. మీరు మాకిచ్చే రక్షణతో పోలిస్తే మేము ఏమి ఇచ్చినా తక్కువే! మీరు ఈ దేశానికి చేస్తున్న పనికి మీకు ధన్య వాదాలు. భగవంతుడు మిమ్మల్ని, మీ కుటుంబాలను ప్రేమతో చూడాలి!” అన్నాను. నా కళ్ళలో చిరు తడి.

ఆ పది మంది సైనికులు విమానం లోని అందరు ప్రయాణికుల ప్రేమను వాళ్ళతో తీసుకు వెళుతున్నారు. నేను నా కారు ఎక్కుతూ తమ జీవితాలను ఈ దేశం కోసం ఇచ్చేయ్యబోతున్న వారిని దీర్ఘాయు వులుగా చూడు స్వామీ! అని దేవుడిని మనస్ఫూర్తిగా కోరుకున్నాను.

ఒక సైనికుడు అంటే తన జీవితాన్ని ఇండియా కు చెల్లించబడే బ్లాంక్ చెక్కు లాంటి వాడు.

“ప్రతికినంత కాలమూ, జీవితాన్ని చెల్లించే ఖాళీ చెక్కు”

ఇంకా వారి గొప్పతనాన్ని తెలియని వారెందరో ఉన్నారు!

మీరు షేర్ చేసినా సరే, కాపీ పేస్ట్ చేసినా సరే! మీ ఇష్టం!

ఎన్ని సార్లు చదివినా కంటతడి పెట్టించేదే ఈ విషయం చదవండి, ఇంకొకరికి పంపండి ఈ భరత మాత ముద్దు బిడ్డలను గౌరవించడమంటే మనల్ని మనం గౌరవించకోవటమే.





# ప్రపంచ మనలను గమనిస్తోంది

రైతుల ఆందోళనపై రాష్ట్రపతికి భారత నావికాదళ మాజీ ప్రధానాధికారి అడ్మిరల్ ఎల్.రాందాస్ బహిరంగ లేఖ

గౌరవనీయ రాష్ట్రపతి, సుప్రీం కమాండర్, మాన్యులు కోవింద్ గారూ,

గణతంత్రదినోత్సవం నాడు సంభవించిన సంఘటనలు నాలో కలిగించిన తీవ్ర ఆందోళనను తెలియజేయడానికి నా సుప్రీం కమాండర్ అయిన మీకు ఈ బహిరంగ లేఖ రాస్తున్నాను. రైతుల నిరసనోద్యమం ఒక కీలక ఘట్టానికి చేరిందని, తక్షణమే దానికొక పరిణత

వ్యవసాయచట్టాలు కార్పొరేట్ సంస్థలకే లబ్ధి చేకూర్చుతాయని, రైతుల ప్రయోజనాలను దెబ్బతీస్తాయని రైతులు, వ్యవసాయరంగ నిపుణులు కూడ అభిప్రాయపడుతున్నారు. ఈ చట్టాలను రద్దు చేసి, విస్తృత స్థాయిలో చర్చలు, సంప్రదింపులు జరిపిన తరువాత మాత్రమే కొత్త సంస్కరణలు/ చట్టాలను ప్రవేశపెట్టాలని రైతులు ప్రధానంగా డిమాండ్ చేస్తున్నారు.

రైతుల భయాలు సహేతుకమైనా కాకపోయినా వారి డిమాండ్ల విషయంలో సున్నిత వైఖరితో వ్యవహరించాల్సిన అవసరం ఉంది. కనీస మద్దతు ధర (ఎంఎస్పి), మండీవ్యవస్థ, ప్రైవేట్ వ్యాపారసంస్థల నుంచి ఎదురయ్యే ఒత్తిళ్లు మొదలైన అంశాలపై రైతు సంఘాలు, రాష్ట్ర ప్రభుత్వా లతో విపులంగా చర్చించాలి. న్యాయ బద్ధమైన తమ అభ్యర్థన పట్ల ప్రభుత్వం సానుకూలంగా లేక పోవడం వల్లే రైతులు తమ వైఖరిని, అవసరాలను దేశ ప్రజలకు తెలియ జేసేందుకు గణతంత్ర దినోత్సవం సరైన సందర్భమని భావించారు.

ప్రధానమంత్రికి నేను రాసిన లేఖలో మూడు విజ్ఞప్తులు చేశాను: (1) మూడు కొత్త వ్యవసాయ చట్టాలను రద్దుచేయాలి. (2) ఆ చట్టాలను రద్దు చేసిన తరువాత రైతులు తమ నిరసన ప్రదర్శనలను నిలిపివేయాలి. (3) రైతులు తలపెట్టిన ట్రాక్టర్ ర్యాలీకి అనుమతి ఇవ్వాలి. తద్వారా వారు గణతంత్ర దినోత్సవం వేడుకలను జరుపుకోగలుగుతారనీ, దేశరక్షణకు ప్రాణాలను అర్పించిన, తమ కుటుంబసభ్యులైన జవానులు, వైమానికులు, నావికులకు నివాళులర్పించగలుగుతారనీ పేర్కొన్నాను. అంతకుముందు పంపిన ఒక సందేశంలో కూడా ప్రతి రైతు కుటుంబంలోనూ ఒక సైనికుడు ఉన్నాడని, సైనిక

విధుల నుంచి వైదొలగిన అనంతరం అతడు తిరిగి తన పల్లెకే చేరుకొని, సేద్యం చేసుకుంటాడని పేర్కొన్నాను. రైతు కుటుంబాలకు సంబంధించిన ఈ విశిష్ట వాస్తవాన్ని ఎట్టి పరిస్థితుల్లోనూ విస్మరించకూడదు. కనుక, వారికి వ్యతిరేకంగా వ్యవహరించడమంటే సైనికుల పట్ల వ్యతిరేక వైఖరి చూపడమే అవుతుంది. దీని పర్యవసానాలు తీవ్రంగా ఉంటాయి. జాతీయ భద్రతపై అవి ప్రతికూల ప్రభావాన్ని చూపుతాయనే వాస్తవం ఉపేక్షించరానిది.

దేశ రాజధాని శివారు ప్రాంతాలలో ఆందోళన చేస్తున్న రైతులలో అత్యధికులు పంజాబ్, హర్యానాలకు చెందినవారు. ఆ తరువాత ఉత్తరాది రాష్ట్రాలకు చెందినవారు ఎక్కువ సంఖ్యలో ఉన్నారనేది నిజం. కొత్త వ్యవసాయ చట్టాలు దేశవ్యాప్తంగా రైతు లోకాన్ని తీవ్ర అసంతృప్తికి గురి చేశాయన్నది ఎవరూ కాదనలేని వాస్తవం. ఆందోళన చేస్తున్న రైతుల్లో 90 శాతం మంది కాలి నడకన, ట్రాక్టర్ల పరేడ్లలో పాల్గొన్నారు. క్రమశిక్షణతో, శాంతి యుతంగా జరిగిన ఈ ర్యాలీకి సంబంధించిన వార్తలు జనవరి 26, 27 తేదీల్లో ప్రధానస్రవంతి మీడియాలో వెలువడకపోవడం ఎంతైనా విచారకరం.

దీప్సింగ్ సిద్ధా అనే ఒక యువకుడి నాయకత్వంలో ఒక చిన్నబృందం ఎర్రకోట బురుజుపై ఒక పతాకాన్ని ఎగురవేసిన సంఘటనను మాత్రమే టీవీ ఛానెల్స్ పదేపదే చూపాయి. ప్రింట్ మీడియా ఆ ఆక్రమణ సంఘటన గురించి మాత్రమే ప్రధానంగా రాసింది. ఇంతేగాక త్రివర్ణ పతాకాన్ని కూల్చి వేసి, మతపరమైన జెండాను ఎగురవేశారనే తప్పుడు వార్తలు కూడా ముమ్మరంగా ప్రాచుర్యంలోకి వచ్చాయి.

ఎర్రకోటకు సదా, మరీ ముఖ్యంగా ఆగస్టు 15, జనవరి 26 తేదీల్లో కట్టు



పరిష్కారాన్ని కనుగొనాలని కోరుతూ ప్రధాన మంత్రి, రైతు సంఘాల నాయకులకు కొద్దిరోజుల క్రితం వీడియో ద్వారా, లిఖిత పూర్వకంగాను విజ్ఞప్తి చేశాను. గణతంత్ర దినోత్సవం నాడు దేశ రాజధానిలో ట్రాక్టర్ల ర్యాలీ నిర్వహిస్తామని రైతులు చేసిన ప్రకటనకు ప్రతిస్పందనగా నేను ఆ విజ్ఞప్తి చేశాను. ట్రాక్టర్ల ర్యాలీ ప్రశాంతంగా జరగాలని, గణతంత్రదిన వేడుకలకు అది అంతరాయం కలిగించకూడదని నేను కోరాను.

తమ ప్రయోజనాలు, జీవనాధారాలను ప్రతికూలంగా ప్రభావితం చేసే నిర్దిష్ట చట్టాలను ఆమోదించే ముందు తమను సంప్రదించాలని మాత్రమే రైతులు కోరుతున్నారు. ప్రభుత్వం వారిని సంప్రదించలేదు. కొత్తగా అమలులోకి వచ్చిన




దిట్టమైన భద్రతా ఏర్పాట్లు ఉంటాయన్న విషయం నాకు బాగా తెలుసు. నావికాదళ అధికారిగా ఎర్రకోట వద్ద జరిగిన అనేక కార్యక్రమాలలో నేను పాల్గొన్నాను. కనుక అనుమతి లేని వ్యక్తులు లేదా బృందాలు కోట బురుజుల కిందిభాగం వద్దకు వెళ్ళడం అసాధ్యమన్న విషయం నాకు బాగా తెలుసు. అక్కడకు వెళ్ళాలంటే పలు గేట్లు, ఇతర అవరోధాలను దాటి వెళ్ళవలసి ఉంటుంది. ఆ గేట్లు సాధారణంగా మూసివేసి ఉంటాయి. మరి జనవరి 26న ఆ చారిత్రక కోట రక్షణ కోసం చేసిన భద్రతాఏర్పాట్లు ఎటువంటివి? సాధారణంగా ఒక బెటాలియన్ సైన్యం సదా కోటలో ఉంటుంది. మరి ఆక్రమణ సంఘటన సంభవించినప్పుడు ఆ బెటాలియన్ కోటలో ఎందుకు లేదు? ఇది పూర్తిగా భద్రతాపరమైన లోపమే. ఇంత తీవ్ర నిర్లక్ష్యం ఎందుకు జరిగిందో తక్షణమే సమగ్ర దర్యాప్తు జరిపించాల్సిన అవసరం ఉంది.

గణతంత్ర దినోత్సవంనాడు హింసను రెచ్చగొట్టడం ద్వారా, స్వయంగా హింసకు పాల్పడడం ద్వారా రైతులు, ఆందోళన కారులు జాతిని, జాతీయవతాకను అవమానపరిచారని మీడియా, ప్రభుత్వంలోని కొన్నివర్గాలతో పాటు రాజకీయ నాయకులు బహిరంగంగా ఆరోపణలు చేశారు. ఎర్రకోట బురుజు వద్ద వాస్తవంగా ఏం జరిగిందో మీడియా నిష్పక్షిణంగా వార్తలు వెలువరించకపోవడమే ఇందుకు ప్రధాన కారణమని చెప్పవచ్చు. ఆందోళన కారులపై ఆరోపణలు చేసిన వారు అతి శయోక్తులతో మాట్లాడి రైతులు ఏదో అపచారానికి పాల్పడ్డారన్న భావన ప్రజల్లో కలిగేందుకు కారణమయ్యారు. ఆ తరువాత దేశద్రోహంతో సహా పలు ఆరోపణలతో రైతులు, రైతునాయకులు, ప్రముఖ జర్నలిస్టులు, ఇతర ప్రముఖులపై ఢిల్లీ పోలీసులు ఎఫ్ఐఆర్లు దాఖలు చేశారన్న వార్తలు మరింత విచారాన్ని కలిగించాయి.

భద్రతాసిబ్బంది, ఒక చిన్న తిరుగుబాటు రైతులబృందం, అత్యున్నత స్థాయి రాజకీయ నాయకులతో సంబంధాలు ఉన్న వ్యక్తులు కుమ్మక్కయిన ఫలితంగా ఆ ఆక్రమణ సంఘటన జరిగిందన్న వార్తలు కూడా బాగా ప్రచారంలోకి వచ్చాయి. కోటలోకి ప్రవేశించేందుకు వీలుగా రైతులను రెచ్చగొట్టేందుకే ఆ వ్యక్తులను కొంతమంది తమ ఏజెంట్లుగా నియోగించుకున్నారని కూడా ఆ వార్తలు వెల్లడించాయి. పైస్థాయి వ్యక్తులు ప్రోద్బలం వల్లే వారు ఉద్దేశపూర్వకంగా అలా వ్యవహరించడం జరిగింది. తత్ఫలితంగానే క్రమశిక్షణా యుతంగా, శాంతియుతంగా జరుగుతున్న లక్షలాది రైతుల పరేడ్లో అవాంఛనీయమైన సంఘటనలు సంభవించాయి. ఈ దురదృష్టకరమైన సంఘటనలు, భద్రతా ఏర్పాట్లలో లోపాలపైన తక్షణమే ఒక ఉన్నతస్థాయి కమిషన్ తో నిష్పక్షిణంగా దర్యాప్తు జరిపించాల్సిన అవసరముంది. ఎర్రకోట సంఘటనతో రైతులోకం కోల్పోయిన ప్రతిష్ఠను పునరుద్ధరించేందుకు ఈ దర్యాప్తు తప్పనిసరి.

ప్రస్తుతం సజీవులుగా ఉన్న త్రివిధ దళాల మాజీ ప్రధానాధికారులలో నేను అందరికంటే పెద్దవాణ్ణి. ప్రప్రథమ గణతంత్రదినోత్సవాన్ని నేను ప్రత్యక్షంగా చూశాను. ఆ తరువాత నేను ఎన్నో గణతంత్రదిన వేడుకలకు హాజరయ్యాను. పదవీ విరమణ చేశాక గత 27 సంవత్సరాలుగా మహారాష్ట్రలోని ఒక గ్రామంలో వ్యవసాయం చేసుకుంటున్నాను. ఇప్పుడు నా వయస్సు 87 సంవత్సరాలు. రాజధానికి ప్రయాణం చేయగల స్థితిలో లేను. క్రియాశీల ప్రజాజీవితంలో పాల్గొనలేను. ఒక సీనియర్ పౌరుడిగా, సుదీర్ఘానుభవం గల సైనికాధికారిగా ఇటువంటి లేఖల ద్వారా నా ఆందోళనను మీకు, మీ ద్వారా ప్రభుత్వానికి తెలియజేసేందుకు ప్రయత్నిస్తున్నాను.

ఈ అంశాలను మీ దృష్టికి, నా సహచర దేశ పౌరుల దృష్టికి తీసుకువెళ్ళడం నా విధ్యుక్తధర్మంగా భావిస్తున్నాను. నా లాంటివారు మౌనంగా ఉండిపోతే, సత్యాన్ని మాట్లాడనందుకు భావి తరాలు క్షమించవు. గణతంత్రరాజ్యంగా ఆవిర్భవించినప్పుడు భారత రాజ్యాంగంలో ఈ దేశ పౌరులకు ఇచ్చిన హామీలు నెరవేరడానికి అవరోధ మవుతున్న వాటిని ప్రశ్నించనందుకు రేపటి తరాలవారు క్షమించరు. రాష్ట్రపతి గారూ, ఈ లేఖలో ప్రస్తావించిన అంశాలపై తక్షణమే సముచిత చర్యలు తీసుకోవాలని మీకు విజ్ఞప్తిచేస్తున్నాను. కొత్త సాగు చట్టాలకు వ్యతిరేకంగా జరుగుతున్న ఆందోళనలో ఇప్పటికే 170 మందికి పైగా రైతులు తమ ప్రాణాలు కోల్పోయారు. వారు నిజంగా ఆసేతు హిమాచలం సమస్త ప్రజలను మేలు కొలిపారు. మన గణతంత్ర రాజ్య సార్వభౌమాధిపతిగా మన రైతులు, జవానులు, ప్రజల మధ్య నెలకొన్న ఘోర



పరిస్థితిని అడ్డుకోగల విశిష్ట స్థానంలో మీరు ఉన్నారు. ప్రభుత్వానికి వివేకవంతమైన మార్గదర్శకత్వాన్ని ఇవ్వడం ద్వారా న్యాయాన్ని పునరుద్ధరించి శాంతిని నెలకొల్పాలి. ఇది ఈ దేశ ప్రజలకు, విశాల ప్రపంచానికి గొప్ప సేవ అవుతుంది. వింటున్న, చూస్తున్న వాటి నుంచి యావత్ప్రపంచమూ మనలను గమనిస్తోంది.



# ఆణాల సమస్యలపై జనవరి 28 చలా కలెక్షరేట్





KLVO1A 551

## రిపబ్లిక్ డే సందర్భంగా కిసాన్ ర్యాలీలు







మనసు ఫౌండేషన్  
పుస్తకాల పరిశీలనావట్టిక

పుస్తకం పంఖ్య	KL VOL 1 ASSI
పుస్తకం పేరు	5000 లోకం
కారీఖా	28-08-23
మొదట అట్ట	YES
వెనుక అట్ట	YES
మొత్తం పేజీలు	37
పెద్ద పైకా పేజీలు	NO
ఖాళీ పేజీలు	NO
లేఖ పేజీలు	NO
కయారు చేపెవరి	Chimara
పేజీలు విడదీసినది	1
సోన్ చేపెవరి	Mounika
పరిక్ష చేపెవరి	AMRUTHA
పేజీలు పరిచూసినది	
టైటింగు చేపెవరి	
ప్యాకింగు చేపెవరి	
సోన్ చెయ్యబడి	
తప్పులు	NO
పరిస్థితి	GOOD